



KUMMISSJONI TAL-KOMUNITAJIET EWROPEJ

Brussel 12.7.2006
KUMM(2006) 378 finali

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**Il-harsien ta' l-interessi finanzjarji tal-Komunitajiet – Il-ġlieda kontra l-frodi – Rapport
annwali 2005**

{SEK(2006)911}
{SEK(2006)912}

WERREJ

Introduzzjoni	4
1. Riżultat ta' l-approċċ strateġiku globali 2001-2005 għall-ħarsien ta' l-interessi finanzjarji tal-Komunitajiet.....	5
1.1. Politika leġislattiva globali kontra l-frodi	5
1.2. Kultura ġdida ta' kooperazzjoni.....	8
1.3. Il-prevenzjoni u l-ġlieda kontra l-korruzzjoni fi hdan l-istituzzjonijiet	9
1.4. It-tisħih ta' l-aspett ġudizzjarju penali	10
1.5. Konklużjoni.....	12
2. Riżultati tal-ġlieda kontra l-frodi: statistiċi dwar il-frodi u irregolaritajiet oħra rapporati mill-Istati Membri skond ir-regolamenti settorjali.....	12
2.1. Riżorsi tradizzjonali tagħhom stess.....	14
2.2. L-infiq agrikolu (EAGGF – Taqsima ta' Garanzija).....	14
2.3. Miżuri strutturali	15
2.4. Fondi ta' qabel l-adeżjoni	16
3. Miżuri meħuda mill-Istati Membri u l-Kummissjoni fl-2005.....	17
3.1. Il-miżuri meħuda mill-Istati Membri	17
3.1.1. Miżuri orizzontali godda.....	17
3.1.2. Miżuri godda fil-qasam tar-riżorsi tal-Komunitajiet stess	18
3.1.3. Miżuri godda fil-qasam ta' l-infiq agrikolu	18
3.1.4. Miżuri godda fil-qasam ta' l-azzjonijiet strutturali	19
3.2. Il-miżuri adottati mill-Kummissjoni fuq il-pjan operazzjonali tal-ġlieda kontra l-frodi	19
3.3. Miżuri komplementari għall-ħarsien ta' l-interessi finanzjarji tal-Komunitajiet.....	20
3.3.1. L-istat ta' ratifika tal-Konvenzjoni tas-26 ta' Lulju 1995 dwar il-ħarsien ta' l-interessi finanzjarji tal-Komunitajiet Ewropej u tal-Protokolli tagħha mill-Istati Membri.....	20
3.3.2. Is-Sistema ta' Informazzjoni Doganali (CIS) u r-ratifika tal-Konvenzjoni dwar l-użu ta' l-informatika fil-qasam tad-dwana u tal-Protokoll tagħha li johloq bażi tad-data ta' identifikazzjoni ta' fajls doganali (FIDE)	21
3.3.3. Il-ftehim ma' Philip Morris International	22
4. L-irkupru	22
4.1. Il-proċeduri nazzjonali ta' rkupru fil-qafas ta' proċedura ċivili jew amministrattiva	22

4.2.	Irkupru mill-istituzzjonijiet	26
4.3.	It-“ <i>Task Force</i> għall-Irkupru” fil-qasam ta’ l-EAGGF – Taqsima ta’ Garanzija	27
4.4.	Ir-riforma tas-sistema ta’ kontroll finanzjarju ta’ irregolaritajiet fil-qasam tal-politika agrikola	29
5.	Il-proċeduri ta’ ċertifikazzjoni tal-kontijiet.....	30
5.1.	<i>Roadmap</i> għal dikjarazzjoni ta’ assigurazzjoni pożittiva.....	30
5.2.	Iċ-ċertifikazzjoni ta’ tmexxija tajba ta’ l-infiq pubbliku fl-Istati Membri	31

INTRODUZZJONI

Il-harsien ta' l-interessi finanzjarji Komunitarji u l-ġlieda kontra l-frodi huma qasam ta' responsabbiltà maqsuma bejn il-Komunità u l-Istati Membri. Il-Kummissjoni, ta' kull sena bil-kooperazzjoni ta' l-Istati Membri, tikteb rapport li jippreżenta l-miżuri ġodda meħuda biex jitwettqu dawn l-obbligi, f'konformità ma' l-Artikolu 280 tat-Trattat KE. Dan ir-rapport huwa ppreżentat lill-Parlament Ewropew u lill-Kunsill u jiġi ppubblikat.

Fl-ewwel punt tar-rapport, il-Kummissjoni tippreżenta **r-riżultat ta' l-approċċ strateġiku globali tagħha fuq hames snin 2001-2005** għall-harsien ta' l-interessi finanzjarji Komunitarji. Minkejja d-diversi ostakli misjuba, ir-riżultat globali ta' l-implimentazzjoni ppjanata ta' l-għanijiet u l-azzjonijiet huwa sodisfaċenti.

It-tieni punt jiġbor **ir-riżultati ta' l-istatistiċi dwar il-każijiet ta' irregolaritajiet irrapportati** skond ir-regolamenti settorjali.

It-tielet punt jinkludi, min-naħa, għażla li turi **l-miżuri meħuda fl-2005** mill-Istati Membri, u min-naħa l-oħra, għall-Kummissjoni, l-isforzi magħmula biex tittejjeb l-effikaċja ta' l-Uffiċċju Ewropew għall-Ġlieda Kontra l-Frodi (OLAF).

Bi ftehim komuni ma' l-Istati Membri, kien maqbul li jiġu ppreżentati żewġ temi speċifiċi mqajma fil-punti 4 u 5 tar-rapport. **Ir-raba' punt** jippreżenta l-miżuri meħuda sabiex **jittejjeb l-irkupru** ta' ammonti mhux miġbura jew imħallsa b'mod mhux ġustifikabbli. Fil-fatt, l-uniku mod biex jittaffew id-danni kkawżati lill-baġit Ewropew mill-frodi u irregolaritajiet oħra huwa billi jiġi żgurat kontroll finanzjarju organizzat.

Il-hames u l-aħħar punt huwa ddedikat għall-kwistjoni taċ-**ċertifikazzjoni tal-kontijiet**. Il-parti l-kbira tal-baġit Ewropew hija mmexxija b'kooperazzjoni ma' l-Istati Membri. Dan il-punt jinkludi notevolment tqabbil fil-qosor tal-prinċipji u n-normi ta' kontroll u tas-sistemi ta' ċertifikazzjoni (jekk hemm) applikati mill-Istati Membri.

Ir-rapport jagħti biss gabra qasira u ħarsa ġenerali tal-miżuri meħuda u tar-riżultati miksuba mill-hamsa u għoxrin Stat Membru. Fl-istess ħin, il-Kummissjoni ppubblikat żewġ dokumenti ta' ħidma¹, wieħed minnhom fih inventarju tal-kontribuzzjonijiet ta' l-Istati Membri, u l-ieħor jittratta l-istatistiċi ta' l-irregolaritajiet irrapportati mill-Istati Membri.

Ir-rapporti tas-snin preċedenti, kif ukoll id-dokumenti ta' ħidma tad-dipartimenti tal-Kummissjoni li huma marbuta magħhom, huma disponibbli fuq is-sit ta' l-Internet ta' l-OLAF².

¹ “L-inventarju tal-miżuri meħuda mill-Istati Membri” u “Analizi statistika ta' l-irregolaritajiet”.

² http://europa.eu.int/comm/anti_fraud/reports/index_en.html

1. RIŻULTAT TA' L-APPROĊĊ STRATEĠIKU GLOBALI 2001-2005 GHALL-HARSJEN TA' L-INTERESSI FINANZJARJI TAL-KOMUNITAJIET

Il-harsien ta' l-interessi finanzjarji tal-Komunitajiet għandu jistrieħ fuq kultura ta' kooperazzjoni qawwija bejn il-livell nazzjonali u Komunitarju. Il-Kummissjoni xtaqet twaqqaf approċċ strateġiku globali ta' dan il-harsien, li jiġbor l-azzjonijiet kollha li setgħu jikkontribwixxu għal dan il-għan komuni, sabiex tiġi żgurata l-konvergenza ta' l-isforzi ta' l-awtoritajiet nazzjonali u l-istituzzjonijiet kollha kkonċernati dwar il-prevenzjoni. Dan jinkludi l-attività operazzjonali, il-kontroll finanzjarju, is-sanzjonijiet applikati, il-prevenzjoni u l-preparazzjoni tal-leġislazzjoni li tiġbor dawn l-attivitàjiet, sew ta' l-ewwel jew tat-tielet pilastru.

Fl-approċċ strateġiku globali tagħha adottat fit-28 ta' Ġunju 2000³, li jaqa' taħt il-kumplement ta' l-iskrizzjoni fit-Trattat ta' Amsterdam ta' l-Artikolu 280 tat-Trattat KE (TKE) u tal-holqien ta' l-Uffiċċju Ewropew għall-Ġlieda Kontra l-Frodi (OLAF) fl-1999, il-Kummissjoni stabbilixxiet l-għanijiet politiċi u generali tagħha għall-perjodu 2001-2005. Il-Kummissjoni identifikat erba' assi kbar għall-harsien ta' l-interessi finanzjarji:

- politika leġislattiva globali kontra l-frodi;
- kultura ġdida ta' kooperazzjoni;
- mixja interistituzzjonali ta' prevenzjoni u ta' ġlieda kontra l-korruzzjoni;
- it-tisħiħ ta' l-aspett ġudizzjarju penali.

L-implimentazzjoni ta' din l-istrategija globali saret konkreta fil-pjanijiet ta' azzjoni 2001-2003⁴ u 2004-2005⁵.

1.1. Politika leġislattiva globali kontra l-frodi

Il-Kummissjoni hadmet biex il-politika kontra l-frodi titmexxa minn approċċ leġislattiv orizzontali u mal-pilastru kollha, li jintegra s-setturi kollha fejn jistgħu jfegġu l-frodi u l-korruzzjoni. Il-leġislazzjoni kontra l-frodi għandha tipprevedi l-kontroll u l-kooperazzjoni, iżda wkoll il-prevenzjoni u s-sejba.

Fl-2001, hija ħabbret it-twaqqif ta' mekkaniżmu⁶ intern fil-Kummissjoni ta' "fraud-proofing" bil-ħsieb li tittejjeb il-kwalità tal-leġislazzjoni u tat-tmexxija tal-kuntratti, biex tagħmilhom aktar "reżistenti għall-frodi". Sa mill-2003, grupp interdepartimentali ta' kull sena jidentifika l-inizjattivi leġislattivi u abbozzi tal-mudelli ta' kuntratt li jistgħu jkun ta' riskju kbir għall-interessi finanzjarji Komunitarji. Għal dawn il-proġetti, l-Uffiċċju Ewropew għall-Ġlieda Kontra l-Frodi

³ Il-Komunikazzjoni tal-Kummissjoni dwar il-Harsien ta' l-interessi finanzjarji tal-Komunitajiet – Il-ġlieda kontra l-frodi – Għal approċċ strateġiku globali, COM(2000) 358 finali.

⁴ Il-Komunikazzjoni tal-Kummissjoni dwar il-Harsien ta' l-interessi finanzjarji tal-Komunitajiet – Il-ġlieda kontra l-frodi – Pjan ta' azzjoni 2001-2003, COM(2001) 254 finali.

⁵ Il-Komunikazzjoni tal-Kummissjoni dwar il-Harsien ta' l-interessi finanzjarji tal-Komunitajiet – Il-ġlieda kontra l-frodi – Pjan ta' azzjoni 2004-2005, COM(2004)544 finali.

⁶ Il-Komunikazzjoni tal-Kummissjoni dwar il-fraud-proofing tal-leġislazzjoni u tat-tmexxija tal-kuntratti tas-7.11.2001, SEC(2001)2029 finali.

huwa kkonsultat mill-bidu nett bil-proċeduri ta' abbozzar. Fil-perjodu 2004-2005, l-Uffiċċju b'kollox eżamina 28 inizjattiva.

Id-daħla ta' l-Euro, matul il-perjodu kollu ta' ppjanar imsemmi, giet akkumpanjata minn diversi miżuri meħuda, għall-għieda kontra l-iffalsifikar tal-muniti u tal-karti. Il-Kummissjoni żviluppat notevolment qafas ġuridiku ta' azzjoni u ta' intervent, kif ukoll il-qafas speċifiku ta' kooperazzjoni internazzjonali.

F'Komunikazzjoni ta' l-2002⁷, li kellha l-iskop notevolment li ttejjeb l-irkupru ta' fondi agrikoli mogħtija mingħajr ġustifikazzjoni qabel l-1999, il-Kummissjoni ħabbret it-twaqqif ta' "Task Force għall-Irkupru" (TFR) sabiex tiċċara s-sitwazzjoni ta' nuqqas ta' rkupru u sabiex tipprepara deċiżjonijiet dwar ir-responsabbiltà finanzjarja fil-qafas tal-proċedura formali ta' verifika tal-kontijiet fil-qasam ta' l-EAGGF – Taqsima ta' Garanzija (ara l-punt 4.2.).

Ir-regolament finanzjarju l-ġdid⁸, li daħal fis-seħh fl-2003, isahħaħ b'mod konsiderevoli l-harsien ta' l-interessi finanzjarji Komunitarji:

- Huwa jtejjeb notevolment l-effikaċja ta' l-irkupru.
- Huwa jipprevedi l-bidla minn sistema ta' *cash accounting* għal sistema ta' kontabilità fuq bażi ta' dovuti. Sa mill-2005, il-Kummissjoni għalhekk tirrispetta n-normi internazzjonali l-aktar eżiġenti ta' kontabilità pubblika, ittejjeb it-tmexxija ta' kuljum tal-fondi u tnaqqas għall-minimu r-riskji ta' żbalji jew ta' irregolaritajiet.
- Huwa jipprevedi sistema ta' informazzjoni li tippermetti li jiġu esklużi minn kuntratti pubbliċi, b'deċiżjoni amministrattiva, dawk li jagħmlu l-offerti li għandhom kundanni kriminali u l-kandidati li m'humiex denji ta' fiduċja jew li taw informazzjoni qarrieqa jew falza. Mekkanizmu simili gie adottat fid-Direttiva dwar il-koordinazzjoni tal-proċeduri ta' ffirmar ta' kuntratti ta' xogħlijiet pubbliċi⁹. Il-Kummissjoni, fil-qafas tal-Komunikazzjoni tagħha dwar it-trasparenza¹⁰, hasbet li barra minn hekk tistudja l-possibiltajiet li tuża s-sistema ta' esklużjoni u għandha l-hsieb li tagħmel proposti f'dan ir-rigward fil-proposta emendata dwar ir-reviżjoni tar-regolament finanzjarju¹¹.

⁷ Il-Komunikazzjoni tal-Kummissjoni dwar it-titjib ta' l-irkupru ta' djun tal-Komunità b'riżultat tat-tmexxija diretta u t-tmexxija maqsuma tan-nefġiet Komunitarji, COM(2002) 671 finali.

⁸ Ir-Regolament (KE, Euratom) Nru 1605/2002 tal-Kunsill tal-25 ta' Ġunju 2002 dwar ir-regolament finanzjarju applikabbli għall-baġit ġenerali tal-Komunitajiet Ewropej, ĠU L 248 tas-16.9.2002.

⁹ Id-Direttiva (KE) 2004/18 tal-Parlament Ewropew u tal-Kunsill, relatata mal-koordinazzjoni tal-proċeduri ta' ffirmar tal-kuntratti ta' xogħlijiet pubbliċi, ta' fornituri u ta' servizzi (ĠU L34 tat-30.4.2004) waqqfet sistema ta' informazzjoni li tippermetti li jiġu esklużi mill-kuntratti pubbliċi dawk li jagħmlu offerti li għandhom kundanni kriminali.

¹⁰ Il-Komunikazzjoni tal-Kummissjoni tal-President, is-Sinjura Wallström, is-Sur Kallas, is-Sinjura Hübner u s-Sinjura Fischer Boel li tipproponi l-introduzzjoni ta' inizjattiva Ewropea fil-qasam tat-trasparenza, SEC(2005)1300.

¹¹ Fit-18.5.2006 il-Kummissjoni adottat proposta emendata ta' Regolament tal-Kunsill li temenda r-Regolament (KE, Euratom) Nru 1605/2002 dwar ir-regolament finanzjarju applikabbli għall-baġit ġenerali tal-Komunitajiet Ewropej, COM (2006) 213 finali.

Fl-2004, il-Kummissjoni adottat proposti ta' regolamenti li jemendaw ir-regolamenti relatati ma' l-investigazzjonijiet magħmula mill-OLAF¹². Dawn il-proposti kellhom l-għan notevolment li jiċċaraw ir-regoli dwar l-iskambju ta' informazzjoni bejn l-Uffiċċju u l-istituzzjonijiet, l-organi u l-organizmi Komunitarji, u jippermettu lill-Uffiċċju biex jikkonċentra fuq il-prijoritajiet operazzjonali tiegħu u biex iħaffef l-investigazzjonijiet b'mod li tissaħħaħ l-effikaċja tiegħu. Il-proposti jaħsbu wkoll biex isaħħu d-drittijiet proċedurali ta' persuni li qegħdin taħt investigazzjoni. Wara li saru dawn il-proposti, il-Parlament Ewropew u l-Kunsill talbu valutazzjoni komplementari dwar ir-rendiment ta' l-Uffiċċju, li l-Kummissjoni ppreżentat f'Ottubru 2004¹³. Il-Qorti ta' l-Awdituri pproduċiet rapport speċjali dwar it-tmexxija ta' l-Uffiċċju¹⁴, flimkien ma' diversi rakkomandazzjonijiet. F'Lulju 2005¹⁵, il-Parlament Ewropew organizza udjenza pubblika dwar it-tishih ta' l-OLAF, fejn gie ddikjarat li l-istruttura operazzjonali ta' l-Uffiċċju tiffunzjona, liema Uffiċċju huwa indipendenti fl-investigazzjonijiet tiegħu iżda integrat b'mod amministrattiv mal-Kummissjoni.

Fid-dawl ta' dawn l-iżviluppi, fl-24 ta' Mejju 2006 il-Kummissjoni adottat proposta li tkompli l-avvanzi ta' dik ta' Frar 2004, li hija tissostitwixxi u li giet irtirata. Din il-proposta tittratta, b'mod partikolari, dwar l-awtorità u dwar il-kooperazzjoni bejn l-istituzzjonijiet u l-Kumitat ta' Sorveljanza permezz tal-laqgħat ta' dan ta' l-aħħar ma' rappreżentanti tal-Parlament Ewropew, tal-Kunsill u tal-Kummissjoni fil-qafas ta' djalogu strutturat. Hija taħseb ukoll għall-ħolqien ta' kunsillier reviżur, imsejjah biex jagħti opinjonijiet f'ċertu numru ta' każijiet possibbli, u għandha l-ħsieb li tiċċara l-mandat tad-Direttur Ġenerali ta' l-OLAF.

Avvenimenti tas-sena 2005. Fl-2005, il-Kummissjoni adottat it-tieni rapport tagħha¹⁶ dwar l-applikazzjoni, mill-Istati Membri, tar-regolament tal-“lista s-sewda”¹⁷. Dan ir-regolament jipprevedi l-identifikazzjoni ta' operatori ekonomiċi li jipprezentaw riskju għall-baġit Komunitarju fil-qasam ta' l-EAGGF – Taqsima ta' Garanzija, l-informazzjoni tal-Kummissjoni u ta' l-Istati Membri u l-applikazzjoni ta' miżuri ta' prevenzjoni. Ir-rapport jagħti riżultat modest fl-applikazzjoni ta' dan ir-regolament. Permezz ta' dan ir-rapport, il-Kummissjoni tixtieq tqajjem dibattitu wiesa' ma' l-istituzzjonijiet dwar il-ħtieġa u d-direzzjonijiet possibbli għal riforma eventwali tal-mekkaniżmu ta' esklużjoni.

¹² Proposti ta' regolamenti li jemendaw r-Regolamenti (KE) Nru 1073/1999 u (Euratom) Nru 1074/1999 relatati ma' l-investigazzjonijiet magħmula mill-Uffiċċju Ewropew għall-Għieda Kontra l-Frodi (OLAF), COM(2004) 103 u 104.

¹³ Dokument ta' hidma tad-dipartimenti tal-Kummissjoni, Evalwazzjoni komplementari ta' l-attivitajiet ta' l-OLAF, SEC(2004)1370. Ara wkoll ir-rapport tal-Kummissjoni, “Evalwazzjoni ta' l-attivitajiet ta' l-Uffiċċju Ewropew għall-Għieda Kontra l-Frodi, COM(2003) 154 finali.

¹⁴ Il-Qorti ta' l-Awdituri, ir-rapport speċjali 1/2005 relatat mat-tmexxija ta' l-OLAF flimkien mar-risposti tal-Kummissjoni, ĠU C 202 tat-8.8.2005.

¹⁵ L-udjenza tat-12 u t-13 ta' Lulju 2005 intitolata “It-tishih ta' l-OLAF: ir-reviżjoni tar-Regolament dwar l-Uffiċċju Ewropew għall-Għieda Kontra l-Frodi”.

¹⁶ Ir-rapport tal-Kummissjoni tal-Parlament Ewropew u tal-Kunsill dwar l-implimentazzjoni tar-Regolament Nru 1469/95 (Il-Lista s-Sewda), COM(2005) 520.

¹⁷ Ir-Regolament (KE) Nru 1469/95 tal-Kunsill tat-22 ta' Gunju 1995, relatat mal-miżuri li jridu jittiehdu fir-rigward ta' benefiċjarji ta' operazzjonijiet iffinanzjati mill-EAGGF, Taqsima ta' Garanzija, ĠU L 145 tad-29.6.1995.

1.2. Kultura ġdida ta' kooperazzjoni

Sa mill-2001, il-Kummissjoni għamlet sforzi biex tgħin lill-ghaxar Stati Membri ġodda u l-pajjiżi kandidati biex jassimilaw l-*Acquis* Komunitarju fil-qasam tal-harsien ta' l-interessi finanzjarji. L-ghaxar Stati Membri ġodda, ir-Rumanija u l-Bulgarija holqu servizzi nazzjonali ta' koordinazzjoni kontra l-frodi (AFCOS), li huma responsabbli għall-komponenti leġislattivi, amministrattivi u operazzjonali kollha tal-harsien ta' l-interessi finanzjarji tal-Komunitajiet, li nstabu li huma utli hafna. L-integrazzjoni ta' ghaxar Stati Membri ġodda sehhet minghajr diffikultajiet partikolari, fejn dawn ta' l-ahhar kienu ppreparati b'mod sodisfaċenti għall-ħidma ġdida tagħhom għall-harsien ta' l-interessi finanzjarji Komunitarji. Sabiex titmexxa ahjar il-proċedura tat-tkabbir fir-Rumanija u fil-Bulgarija, l-OLAF saħhaħ l-attivitajiet tiegħu u l-effikaċja operazzjonali tiegħu billi bagħat ufficjal ta' kuntatt f'kull wieħed minn dawn iż-żewġ pajjiżi.

Fl-2004, il-Komunità Ewropea u l-Istati Membri tagħha setgħu jiffirmaw ftehim ta' kooperazzjoni¹⁸ mal-Konfederazzjoni Svizzera, bl-iskop li jiġġieldu kontra l-frodi u kull attività illegali oħra li tista' tolqot l-interessi finanzjarji tagħhom.

Fl-2004 ukoll, il-Kummissjoni pproponiet l-adozzjoni ta' regolament fil-qasam ta' ghajnuna amministrattiva reċiproka¹⁹. Ir-regolament jipprovdi bażi ġuridika dettaljata u għandu karattru orizzontali, billi jkopri s-setturi kollha tal-ġlieda kontra l-frodi Komunitarja li għadhom ma jagħmlux parti minn leġislazzjoni settorjali.

Avvenimenti tas-sena 2005. Ċerti tranżazzjonijiet tal-kummerċ internazzjonali li saru bi ksur tar-regoli doganali, inklużi r-regoli relatati mal-proprjetà intellettuali, huma ta' dannu għall-ekonomija u għall-interessi fiskali ta' l-Istati Membri u għaddhul doganali tal-baġit ta' l-Unjoni Ewropea. Il-kummerċ maċ-Ċina holoq ċertu numru ta' problemi matul dawn l-ahhar snin. Ftehim ta' kooperazzjoni, innegożjat u ffirmat fl-2004, u li daħal fis-sehħ fl-2005, għandu l-iskop li jtejjeb l-ghajnuna reċiproka fil-qasam tad-dwana bejn il-Komunità u ċ-Ċina. Il-komponent operazzjonali tiegħu huwa mmexxi mill-OLAF.

Infrastruttura teknika permanenti (POCU) għal kooperazzjoni ahjar u appoġġ ahjar għall-operazzjonijiet doganali kongunti ta' l-Istati Membri nfethet fil-lokalitajiet ta' l-OLAF. Il-POCU se tippermetti l-implimentazzjoni ta' malajr ta' l-operazzjonijiet doganali kongunti b'kooperazzjoni ahjar u b'inqas spejjeż. L-ewwel operazzjoni milqugħa mill-infrastruttura l-ġdida kienet l-operazzjoni "FAKE", li tolqot il-prodotti ffalsifikati li ġejjin miċ-Ċina. Organizzata f'Mejju 2005, hija wasslet għal riżultati sodisfaċenti hafna (ara l-punt 3.2.).

Ir-regolamenti fil-qasam tal-Fondi Strutturali u tal-Fondi ta' Koeżjoni, li jispeċifikaw l-obbligu għall-Istati Membri biex jikkomunikaw lill-Kummissjoni kull każ fejn

¹⁸ Id-Deciżjoni tal-Kunsill relatata ma' l-iffirmar tal-Ftehim ta' Kooperazzjoni bejn il-Komunità Ewropea u l-Istati Membri tagħha, min-naħa, u l-Konfederazzjoni Svizzera, min-naħa l-oħra, għall-ġlieda kontra l-frodi u kull attività illegali oħra li tolqot l-interessi finanzjarji tagħhom, COM(2004)559 finali u ĠU C 244 ta' l-1.10.2004.

¹⁹ Proposta għal Regolament tal-Parlament Ewropew u tal-Kunsill dwar l-ghajnuna amministrattiva reċiproka għall-finijiet tal-harsien ta' l-interessi finanzjarji tal-Komunità kontra l-frodi u kull attività illegali oħra, COM(2004)509 finali.

hemm suspett ta' irregolarità li tmur kontra r-regolamenti settorjali ġew emendati u mmodernizzati²⁰ sabiex jiżguraw implimentazzjoni armonizzata. L-armonizzazzjoni se titkompla b'emenda tar-regolament applikabbli għall-qasam agrikolu.

L-istatut tal-Kumitat Konsultattiv ta' koordinazzjoni tal-ġlieda kontra l-frodi ġie modifikat fuq deċiżjoni tal-Kummissjoni²¹ sabiex ikun adattat għat-tibdil li sar mill-ħolqien tiegħu fl-1994, bħall-inklużjoni ta' l-Artikolu 280 TKE fit-Trattat ta' Amsterdam, il-ħolqien ta' l-OLAF fl-1999, jew ukoll id-dhul ta' l-Euro. Il-Kumitat, magħmul minn rappreżentanti ta' l-Istati Membri u tal-Kummissjoni, jgħin lill-Kummissjoni f'kull kwistjoni relatata mal-harsien ta' l-interessi finanzjarji Komunitarji.

1.3. Il-prevenzjoni u l-ġlieda kontra l-korruzzjoni fi hdan l-istituzzjonijiet

F'konformità mal-missjoni li ġiet mogħtija lill-1999 mil-leġislatur, l-OLAF kompla fil-ħidmiet tiegħu għal prevenzjoni u għal ġlieda kontra l-korruzzjoni. Il-Qorti Ewropea tal-Ġustizzja kkonfermat ħafna drabi l-legalità u l-koerenza tal-qafas interistituzzjonali ta' l-investigazzjonijiet interni li japplika b'mod ġenerali għall-istituzzjonijiet, l-organi u l-organizmi²².

Il-Protokoll ta' ftehim milhuqa mill-OLAF mas-Servizz tal-Verifika Interna (IAS)²³ fl-2001 u l-Uffiċċju tal-Kummissjoni ta' l-Investigazzjoni u d-Dixxiplina (IDOC) fl-2004²⁴ li jiddeskrivu l-oqsma ta' attivitajiet rispettivi tagħhom ippermettew kooperazzjoni produttiva bejn dawn l-entitajiet. Kuntatti spissi bejn l-OLAF u l-IDOC matul is-sena 2005 ippermettew il-koordinazzjoni ta' l-azzjonijiet tagħhom f'każijiet konkreti.

Fil-qafas tar-riforma amministrattiva, ittiehdu miżuri biex l-uffiċjali u l-aġenti tal-Kummissjoni jkunu aktar konxji mill-prinċipji ta' ġestjoni tajba tal-proġetti, tal-kunflitti ta' interessi, kif ukoll tal-passi li jridu jittiehdu fil-każ ta' suspett ta' atti serji ta' min jikkundannahom li jistgħu jkunu ta' dannu għall-interessi tal-Komunitajiet.

²⁰ Ir-Regolament (KE) Nru 2035/2005 tal-Kummissjoni tat-12 ta' Diċembru 2005 li jemenda r-Regolament (KE) Nru 1681/94 dwar l-irregolaritajiet u l-irkupru ta' ammonti mħallsa bla ġustifikazzjoni fil-qafas tal-finanzjament tal-politiki strutturali kif ukoll l-organizzazzjoni ta' sistema ta' informazzjoni f'dan il-qasam, ĠU L 328 tal-15.12.2005, u r-Regolament (KE) Nru 2168/2005 li jemenda r-Regolament (KE) Nru 1831/94 dwar l-irregolaritajiet u l-irkupru ta' ammonti mħallsa bla ġustifikazzjoni fil-qafas tal-finanzjament tal-Fond ta' Koeżjoni kif ukoll l-organizzazzjoni ta' sistema ta' informazzjoni f'dan il-qasam, ĠU L 345 tat-28.12.2005.

²¹ Id-Deċiżjoni tal-Kummissjoni tal-25 ta' Frar 2005 li temeda d-Deċiżjoni 94/140/KE li twassal għall-ħolqien ta' kumitat konsultattiv għall-koordinazzjoni fil-qasam tal-ġlieda kontra l-frodi, GU L 71 tas-17.3.2005.

²² Il-Qorti Ewropea tal-Ġustizzja, bid-deċiżjoni tagħha fil-każ C-167/02 P, fit-30 ta' Marzu 2004 ikkonfermat is-sentenza tal-Qorti tal-Prim Istanza T-17/00 tas-26 ta' Frar 2002 li ddikjarat inammissibbli r-rikors ta' 71 Membru tal-Parlament Ewropew. Dan ir-rikors thabtat għall-annullament tad-Deċiżjoni tal-Parlament tat-18 ta' Novembru 1999 – li temenda r-regolament intern tagħha – li kienet tawtorizza lill-OLAF biex jagħmel il-missjoni tiegħu ta' investigazzjonijiet interni fi hdan il-Parlament Ewropew ukoll. Fl-2003, il-Qorti ddeċidiet fil-każijiet C-11/00 u C-15/00 li l-OLAF seta' jinvestiga fil-każ ta' suspett ta' frodi jew ta' irregolarità fi hdan il-Bank Ċentrali Ewropew (ECB) u l-Bank Ewropew ta' l-Investment (EIB) billi r-Regolament (KE) Nru 1073/1999 kien applikabbli. Il-Qorti annullat ukoll d-deċiżjonijiet ta' l-ECB u ta' l-EIB li thabtu biex tinzamm il-possibbiltà li jitmexxew investigazzjonijiet bħal dawn fid-dipartimenti interni tagħhom stess.

²³ Il-Protokoll ta' Ftehim OLAF – IAS tal-25.7.2001, SEC(2003) 884/2.

²⁴ Id-Deċiżjoni tal-Kummissjoni C (2004)1588 finali/4 tat-28.4.2004.

Il-proposta tal-Kummissjoni li temenda l-qafas ġuridiku relatat ma' l-investigazzjonijiet magħmula mill-OLAF, adottata fl-24 ta' Mejju 2006, tkopri, notevolment, it-titjib ta' l-informazzjoni ta' l-istituzzjonijiet u l-possibbiltà, fil-qasam ta' investigazzjoni interna, li r-rapport finali ma jiġix mgħoddi lill-awtoritajiet ġudizzjarji kompetenti sakemm il-fatti ma jkunux serji ħafna, id-dannu finanzjarju huwa minuri u jeżistu miżuri interni li jippermettu kontroll adattat, b'komunikazzjoni lill-istituzzjoni, l-organu jew l-organizmu kkonċernat.

1.4. It-tishih ta' l-aspett ġudizzjarju penali

Id-diffikultajiet marbuta ma' l-inkompatibbiltà tas-sistemi ġuridiċi nazzjonali u mat-trattament ta' każijiet ġuridiċi kumplessi u ta' sikwit transnazzjonali wasslu lill-Kummissjoni biex tqajjem din ir-raba' sfida fl-approċċ strateġiku globali tagħha.

Fl-2001, il-Kummissjoni pprezentat lill-Parlament Ewropew u lill-Kunsill proposta għal direttiva relatata mal-harsien penali ta' l-interessi finanzjarji tal-Komunità²⁵. Din il-proposta tahseb biex terġa' tqajjem fi strument Komunitarju ċerti dispożizzjonijiet ta' liġi penali (notevolment id-definizzjoni ta' mgieba illegali, responsabbiltajiet u sanzjonijiet u l-kooperazzjoni mal-Kummissjoni) li kienu jinsabu fil-Konvenzjoni relatata mal-harsien ta' l-interessi finanzjarji tal-Komunitajiet²⁶ u l-Protokolli tagħha²⁷.

L-imsemmija Konvenzjoni, l-ewwel Protokoll tagħha u l-Protokoll relatat mal-kompetenza tal-Qorti tal-Ġustizzja daħlu fis-seħħ fl-2002, u b'hekk ippermettew kooperazzjoni ġudizzjarja dettaljata f'oqsma differenti. Il-Kummissjoni tirrakkomanda lill-Kunsill biex l-Istati Membri jiġu mistiedna biex jintensifikaw l-isforzi tagħhom biex isahhu l-leġislazzjoni penali nazzjonali, biex jikkunsidraw mill-ġdid ir-riżervi tagħhom fir-rigward ta' l-istrumenti tal-Konvenzjoni, u biex jirratifikaw it-tieni Protokoll. Il-Kummissjoni fil-fatt qiegħda tipprepara t-tieni rapport²⁸ dwar l-implimentazzjoni tal-Konvenzjoni u tal-Protokolli tagħha li huma diġà fis-seħħ, li għandu jkun adottat fl-aħħar ta' l-2007 u se jkopri l-hamsa u għoxrin Stat Membru.

Ir-rieda li jidhlu aktar fil-fond fi hdan l-UE fl-implimentazzjoni tal-prinċipju ta' għarfien reċiproku, li sar il-bażi tal-kooperazzjoni ġudizzjarja penali, wasslet għal attività leġislattiva mmexxija fl-oqsma li jaqgħu taħt it-*Titlu VI* tat-TUE. Din l-attività kellha effetti favorevoli notevolment fuq il-harsien ta' l-interessi finanzjarji Komunitarji. Pereżempju, l-adozzjoni ta' deċiżjoni-qafas relatata mal-mandat

²⁵ COM (2001) 272 finali, ĠU C240E tat-28.8.2001, emendata fl-2002 wara l-kummenti tal-Qorti ta' l-Awdituri u tal-Parlament Ewropew, COM (2002) 577 finali.

²⁶ Il-Konvenzjoni, ippreparata fuq il-bażi ta' l-Artikolu K.3 tat-Trattat dwar l-Unjoni Ewropea, dwar il-harsien ta' l-interessi finanzjarji tal-Komunitajiet Ewropej, iffirmata fi Brussell fis-26 ta' Lulju 1995, ĠU C 316 tas-27.11.1995.

²⁷ L-ewwel Protokoll għall-Konvenzjoni dwar il-harsien ta' l-interessi finanzjarji tal-Komunitajiet Ewropej, ĠU C 313 tat-23.10.1996. Il-Protokoll dwar l-interpretazzjoni, permezz ta' deċiżjoni preliminari, mill-Qorti tal-Ġustizzja tal-Komunitajiet Ewropej tal-Konvenzjoni relatata mal-harsien ta' l-interessi finanzjarji tal-Komunitajiet Ewropej, ĠU C 151 ta' l-20.5.1997. It-tieni Protokoll tal-Konvenzjoni dwar il-harsien ta' l-interessi finanzjarji Komunitarji, Dikjarazzjoni kongunta fl-Artikolu 13, il-paragrafu 2 – Dikjarazzjoni tal-Kummissjoni dwar l-Artikolu 7, ĠU C 221 tad-19.7.1997.

²⁸ Rapport tal-Kummissjoni dwar l-implimentazzjoni mill-Istati Membri tal-Konvenzjoni relatata mal-harsien ta' l-interessi finanzjarji tal-Komunitajiet Ewropej u tal-Protokolli tagħha, COM(2004) 709.

Ewropew²⁹ fl-2002 tiffaċilita b'mod konsiderevoli l-arrest ta' persuna u li din tintbagħat minn Stat Membru għal iehor għall-eżerċizzju ta' proċeduri kriminali jew għall-eżekuzzjoni ta' piena jew ta' miżura ta' ordni ta' detenzjoni.

Il-Protokoll ta' ftehim milhuq mill-OLAF u l-Eurojust fl-2003 jaħseb għall-komunikazzjoni reċiproka ta' l-informazzjoni u l-kooperazzjoni bil-għan li jitharsu l-interessi finanzjarji Komunitarji. Fl-2004 l-OLAF u l-Eurojust adottaw il-modalitajiet prattiċi ta' l-implimentazzjoni ta' dan il-ftehim. Twaqqaf grupp ta' kuntatt OLAF-Eurojust sabiex tiġi żgurata l-implimentazzjoni tal-ftehim. Il-grupp kellu laqgħat regolari matul is-sena 2005. F'dan il-qafas, il-Eurojust ikkoopera ma' l-OLAF u l-awtoritajiet nazzjonali f'ċertu numru ta' każijiet ta' l-OLAF, fejn ipparteċipa fl-investigazzjonijiet u għall-proċeduri marbuta ma' dawn il-każijiet.

Il-ftehim milhuq mill-OLAF u l-Europol fl-2004 jaħseb għat-tishih ta' l-iskambji ta' informazzjoni strateġika u teknika, kif ukoll ta' l-iskambji ta' informazzjoni dwar l-evalwazzjoni ta' theddid u l-analizi ta' riskji fl-oqsma ta' interess komuni. Fl-2005, il-kollaborazzjoni bejn l-Uffiċċju u l-Europol għet intensifikata l-aktar f'dak li għandu x'jaqşam mal-ġlieda kontra l-kuntribandu, kif ukoll fil-qasam ta' l-iffalsifikar ta' l-Euro. L-Uffiċċju jzomm ukoll kuntatti ma' organizzazzjonijiet internazzjonali bħall-Interpol jew l-Organizzazzjoni Dinjija tad-Dwana (WCO).

Fl-2001, il-Kummissjoni adottat *Green Paper*³⁰ bl-iskop li tagħti bidu għad-dibattitu dwar il-holqien ta' Prosekutur Ewropew għall-ġlieda aktar effikaċi kontra l-kriminalità li tolqot l-interessi finanzjarji tal-Komunitajiet Ewropej. It-Trattat li jstabbilixxi Kostituzzjoni għall-Ewropa, adottat mill-Kunsill Ewropew f'Ġunju 2004 iżda li għandu m'huwix ratifikat mill-Istati Membri kollha, jispeċifika, fl-Artikolu III-274 tiegħu li l-Kunsill, b'dikjarazzjoni unanima u wara l-approvazzjoni tal-Parlament Ewropew, jista' jwaqqaf Uffiċċju tal-Prosekutur Pubbliku Ewropew mill-Eurojust biex jiġġieled ir-reati li jolqtu l-interessi finanzjarji ta' l-Unjoni. Dan l-Uffiċċju jkun kompetenti biex ifittex, isegwi u jwassal għas-sentenzi lil min jikkommetti dawn ir-reati u l-kompliċi tagħhom.

Avvenimenti tas-sena 2005. Il-Kummissjoni nnutat, f'komunikazzjoni³¹, il-konsegwenzi tad-deċiżjoni ewlenija tal-Qorti tal-Ġustizzja fil-qasam ta' dispożizzjonijiet penali li jikkonċernaw l-ewwel u t-tielet pilastru³², notevolment dwar il-proposta għal Direttiva relatata mal-harsien penali ta' l-interessi finanzjarji tal-Komunitajiet. F'konformità ma' din id-deċiżjoni, billi r-rikors għal dispożizzjoni penali speċifika fil-materja inkawża huwa neċessarju biex tkun garantita l-effettività tal-ligi Komunitarja, din għandha tiġi adottata b'mod esklussiv fl-ewwel pilastru. Din is-sistema ttemm il-mekkaniżmu ta' test doppju (direttiva jew regolament u deċiżjoni-qafas).

²⁹ Id-Deciżjoni-qafas 2002/584/JAI tal-Kunsill relatata mal-mandat ta' arrest Ewropew u mal-proċeduri ta' ċediment bejn l-Istati Membri, ĠU L190 tat-18.7.2002.

³⁰ Il-*Green Paper* dwar il-harsien penali ta' l-interessi finanzjarji Komunitarji u l-holqien ta' Prokuratur Ewropew, COM(2001) 715.

³¹ Il-Komunikazzjoni tal-Kummissjoni dwar il-konsegwenzi tad-deċiżjoni tal-Qorti tat-13.9.2005, COM(2005) 583 finali.

³² Id-Deciżjoni C-176/03 il-Kummissjoni kontra l-Kunsill.

1.5. Konkluzjoni

Hames snin wara li tnieda l-approċċ strateġiku globali, il-bilanċ ta' l-azzjonijiet imwettqa huwa pożittiv. Kif juri r-rendikont ta' hawn fuq, twettqu progressi sostanzjali f'kull wieħed mill-assi l-kbar tal-ħarsien ta' l-interessi finanzjarji tal-Komunitajiet. Madankollu, tnaqqset il-ħidma tat-tishih ta' l-aspett ġudizzjarju penali. Għalhekk, pereżempju, tnaqqset temporanjament il-ħidma ta' l-azzjoni li kellha l-ghan li tipprepara t-triq għall-ħolqien ta' Prokuratur Ewropew waqt l-istennija tar-ratifika tat-Trattat Kostituzzjonali.

Fuq it-totalità ta' l-azzjonijiet previsti għall-perjodu kollu ta' programmazzjoni, 75% twettqu kompletament qabel il-31 ta' Diċembru 2005, 9% twettqu parzjalment fiż-żmien previst u għadhom sejrin. 14% tressqu għall-2006 u 10% ġew sospizi proviżorjament jew b'mod definittiv, l-aktar minħabba ċirkostanzi esterni għall-Kummissjoni.

2. RIŻULTATI TAL-ĠLIEDA KONTRA L-FRODI: STATISTIĊI DWAR IL-FRODI U IRREGOLARITAJIET OHRA RRAPPORTATI MILL-ISTATI MEMBRI SKOND IR-REGOLAMENTI SETTORJALI

Il-leġiżlazzjoni Komunitarja tobbliga lill-Istati Membri biex jirrapportaw il-frodi u l-irregolaritajiet l-oħra li jolqtu l-interessi finanzjarji fl-oqsma kollha ta' attività Komunitarja³³. L-istatistiċi msemmija f'dan il-kapitolu jittrattaw is-suspetti ta' frodi u irregolaritajiet ohra rrapportati mill-Istati Membri, skond kif inhuma definiti mir-regolamenti settorjali. L-infiq dirett Komunitarju m'huwiex imdaħħal³⁴. Id-dokument tad-dipartimenti tal-Kummissjoni³⁵, ippubblikat fl-istess hin tar-rapport preżenti, jippreżenta analizi fil-fond ta' statistiċi miksuba fuq il-bażi ta' dawn ir-rapporti. It-tabella li ġejja tiġbor in-numru ta' irregolaritajiet irrapportati fl-2005 kif ukoll l-ammonti kkonċernati għal kull settur³⁶.

³³ Ara b'mod partikolari l-Artikolu 3, il-paragrafu 1, tar-Regolamenti (KEE) Nru 595/91 tal-Kunsill ta' l-4 ta' Marzu 1991 (ĠU L67 ta' l-14.3.1991), (KE) Nru 1681/94 tal-Kummissjoni tal-11 ta' Lulju 1994 (ĠU L 178 tat-12.7.1994) u (KE) Nru 1831/94 tal-Kummissjoni tas-26 ta' Lulju 1994 (ĠU L 191 tas-27.7.1994) għas-sezzjoni Infiq, u l-Artikolu 6, il-paragrafu 5, tar-Regolament (KE, Euratom) Nru 1150/2000 tal-Kunsill tat-22 ta' Mejju 2000 (ĠU L 130 tal-31.5.2000) għas-sezzjoni riżorsi tradizzjonali tagħhom stess. Obbligu simili jeżisti għall-pajjiżi li jibbenefikaw mill-fondi ta' qabel l-adeżjoni.

³⁴ Ir-rapport ta' attività operazzjonali ta' l-OLAF jittratta din il-kwistjoni. Dan jista' jiġi kkonsultat fuq l-indirizz ta' l-internet ta' l-Uffiċċju: http://ec.europa.eu/comm/anti_fraud/reports/index_en.html.

³⁵ SEC(2006)...

³⁶ L-istatistiċi msemmija f'dan il-Kapitolu jittrattaw l-infiq li dwaru l-Istati Membri jirrapportaw il-frodi u irregolaritajiet ohra.

Tabella – Numru ta' irregolaritajiet u ammonti – is-sena 2005

TOTAL 2005		
Qasam	Numru ta' irregolaritajiet irrapportati	Total ta' l-impatt finanzjarju (ammonti f'miljuni ta' €)
Rizorsi tagħhom	4.982	322
EAGGF – Taqsima ta' Garanzija	3.193	102
Fondi Strutturali u l-Fond ta' Koeżjoni	3.570	601
Fondi ta' qabel l-adeżjoni	331	17
Total	12.076	1042

Huwa importanti li ssir distinzjoni bejn frodi u irregolarità. Il-frodi hija definita bħala irregolarità mwettqa intenzjonalment, li tikkostitwixxi reat kriminali li l-imħallef biss huwa awtorizzat li jikkwalifika³⁷. L-impatt finanzjarju reali tal-frodi ma jistax jitkejjel hlief fit-tmiem tal-proċedura ġudizzjarja. Fil-qasam tar-rizorsi tagħhom stess, is-suspetti ta' frodi jirrappreżentaw madwar 20% tal-każijiet ta' irregolaritajiet irrapportati fl-2005, għal ammont totali ta' madwar 95,2 miljun euro. Fil-qasam ta' l-infiq agrikolu, is-suspetti ta' frodi jirrappreżentaw madwar 13% tal-każijiet ta' irregolaritajiet irrapportati, għal ammont totali ta' madwar 21,5 miljun euro, li jikkorrispondi għal 0,05% tat-total tal-fondi EAGGF – Taqsima ta' Garanzija. Għall-Fondi Strutturali, il-frodi tikkonċerna madwar 15% ta' irregolaritajiet irrapportati, għal ammont totali ta' 205 miljun euro, li jikkorrispondi għal madwar 0,53% tat-total tal-krediti tal-Fondi Strutturali u tal-Fond ta' Koeżjoni. Fil-qasam tal-Fondi ta' qabel l-adeżjoni, il-frodi tikkonċerna madwar 18% ta' l-irregolaritajiet irrapportati, għal ammont totali ta' madwar 1,77 miljun euro, li jikkorrispondi għal 0,06% tat-total tal-fondi allokat f'isem il-fondi PHARE³⁸, SAPARD³⁹ u ISPA⁴⁰. Din l-istima hija bbażata fuq l-informazzjoni mogħtija mill-Istati Membri iżda għandha tkun ikkunsidrata bi prudenza.

³⁷ Ara d-definizzjoni li tidher fl-Artikolu 1 tal-Konvenzjoni dwar il-ħarsien ta' l-interessi finanzjarji Komunitarji tas-26 ta' Lulju 1995 (ĠU C Nru 316 tas-27.11.1995).

³⁸ Polonja-Ungerija: għajnuna għar-rikostruzzjoni ta' l-ekonomiji, ir-Regolament (KE) Nru 3906/89, ĠU L 375 tat-23.12.1989.

³⁹ SAPARD (l-istrument agrikolu ta' qabel l-adeżjoni), ir-Regolament (KE) Nru 1268/1999, ĠU L 161 tas-26.6.1999.


⁴⁰ ISPA (l-istrument strutturali ta' qabel l-adeżjoni), ir-Regolament (KE) Nru 1267/1999, ĠU L 161 tas-26.6.1999.

2.1. Riżorsi tradizzjonali tagħhom stess

In-numru ta' każijiet ta' frodi u ta' irregolaritajiet misjuba u rrapportati (każijiet ta' aktar minn 10 000 Euro) żdied b'55% meta mqabbel ma' l-2004 (4982 każ fl-2005)⁴¹. L-ammont inniġġes bl-irregolaritajiet huwa ta' madwar 322 miljun euro fl-2005, kontra l-212 miljun euro fl-2004, jiġifieri żieda ta' 52%.

Din iż-żieda tista' notevolment tiġi spjegata b'komunikazzjoni aħjar min-naħa ta' ċerti Stati Membri u bil-fatt li ċerti Stati Membri dahhlu fis-sistema OWNRES każijiet li jikkonċernaw operazzjonijiet ta' tranżitu mhux verifikati, li, għalkemm tard, ġew verifikati wara. Is-sempliċi kostatazzjoni taż-żieda ta' 55% ma tippermettix li wiehed jasal għal ċerti konklużjonijiet dwar is-sitwazzjoni attwali fil-qasam ta' frodi u ta' irregolaritajiet oħra.

Is-sigarretti jibqgħu fost il-prodotti l-aktar milquta mill-irregolaritajiet, fejn il-parti l-kbira ta' każijiet irrapportati kienu jikkonċernaw il-kuntrabandu tagħhom. Fl-2005, in-numru ta' każijiet marbuta mas-settur taz-zokkor żdied ukoll; essenzjalment dan kien jittratta każijiet ta' nuqqas ta' esportazzjoni taz-zokkor li jaqbeż il-kwantità ammessa mis-sistema Komunitarja. Giet iddikjarata wkoll żieda fin-numru ta' każijiet marbuta mas-settur tat-tessuti, b'mod partikolari f'dak li għandu x'jaqsam mad-dikjarazzjoni ta' l-origini.




2.2. L-infiq agrikolu (EAGGF – Taqsima ta' Garanzija)

Fl-2005, in-numru ta' irregolaritajiet irrapportati naqas xi ftit meta mqabbel mas-sena ta' qabel (3193 każ fl-2005, 3401 fl-2004). Min-naħa l-oħra, l-impatt finanzjarju tagħhom żdied (102 miljun euro fl-2005, 82 miljun euro fl-2004), li jirrappreżenta madwar 0,21% tat-total tal-fondi EAGGF – Taqsima ta' Garanzija (47 819 miljun euro għall-2005).

⁴¹ Iċ-ċifri ppubblikati fir-Rapport 2004 ġew aġġornati.


Tabella 2.2. – Notifika tal-każijiet ta' irregolaritajiet fil-qasam ta' l-infiq agrikolu – is-snin 2000 – 2005 (ammonti f'miljuni ta' €)



2.3. Mizuri strutturali

Fl-2005, in-numru ta' irregolaritajiet irrapportati (3570 każ inkluz il-Fond ta' Koeżjoni) żdied meta mqabbel mas-sena ta' qabel (3339 każ ta' irregolaritajiet irrapportati fl-2004), filwaqt li l-impatt finanzjarju tagħhom naqas (601 miljun euro fl-2005, 696 miljun euro fl-2004). L-impatt finanzjarju ta' l-irregolaritajiet irrapportati fl-2005 jirrappreżenta madwar 1,56% tal-fondi tal-Fondi Strutturali u l-Fond ta' Koeżjoni (38 430 miljun euro) għall-2005. L-impatt finali jkun magħruf biss wara l-għeluq tal-programmi.

Tabella 2.3. – Notifika tal-każijiet ta' irregolaritajiet fil-qasam tal-miżuri strutturali – is-snin 2000 – 2005 (ammonti f'miljuni ta' €)



2.4. Fondi ta' qabel l-adeżjoni

Twaqqfet sistema ta' notifika ta' irregolaritajiet simili għal dawk tal-Fondi Strutturali permezz tal-ftehimiet pluriannwali ta' finanzjament għall-fondi PHARE, SAPARD u ISPA u għall-fondi allokatu lill-Ċipru u Malta⁴².

Tabella 2.4.: Każijiet ta' irregolaritajiet u ammonti rrapportati mill-Istati Membri u l-pajjiżi kandidati⁴³ li jikkonċernaw il-Fondi ta' qabel l-adeżjoni – is-snin 2002-2005.⁴⁴

Sena	PHARE ⁴⁵		SAPARD		ISPA		TOTAL	
	Nu mru ta' każi jiet	Finanzjame nt UE imniġġes b'irregolarit à (1.000 €)	Nu mr u ta' każ ijiet	Finanzjame nt UE imniġġes b'irregolarit à (1.000 €)	Nu mr u ta' każ ijiet	Finanzjament UE imniġġes b'irregolarità (1.000 €)	Nu mr u ta' każ ijiet	Finanzjame nt UE imniġġes b'irregolarit à (1.000 €)
2002	1	21,6	0	0	6	14,9	7	36,5
2003	52	544,1	34	4.121	18	835,9	104	5.501
2004	68	1.845	134	5.533,5	25	251,7	227	7.630,2
2005	139	6.106	167	3.754,4	25	6.938,7	331	16.799,1
Total	260	8.516,7	335	13.408,9	74	8.041,2	669	29966,8

Il-kwalità tan-notifiki ta' irregolaritajiet tgiebet xi flit meta mqabbla mas-sena 2004, notevolment f'dak li għandu x'jaqsam ma' l-istima ta' l-ammonti irregolari mill-awtoritajiet nazzjonali. Madankollu, dan l-isforz għandu jinzamm sabiex tkun tista' ssir analiżi aktar fil-fond.

In-numru ta' irregolaritajiet li jikkonċernaw il-fondi PHARE u SAPARD għas-sena 2005 jidher biċ-ċar li huwa aktar min-numru ta' każijiet irrapportati għas-snin ta' qabel. Min-naħa l-oħra, in-numru ta' irregolaritajiet irrapportati għall-ISPA ma nbidilx, u dan jista' jiġi spjegat bil-bidla ta' l-ISPA f'Fondi Strutturali għall-Istati Membri l-godda mill-adeżjoni tagħhom fl-2004. L-impatt finanzjarju preżunt ta' l-irregolaritajiet żdied għall-ISPA u l-PHARE, iżda naqas għas-SAPARD. Għall-2005, l-ammont globali ta' l-irregolaritajiet irrapportati jirrappreżenta 16.799.703€, jiġifieri madwar 0,55% ta' l-ammonti globali allokatu (3.015,9 miljun €).

⁴² Ir-Regolament (KE) Nru 555/2000, ĠU L 68 tas-16.3.2000.

⁴³ Il-Bulgarija u r-Rumanija

⁴⁴ Iċ-ċifri ppubblikati fir-Rapport 2004 ġew aġġornati (l-allokazzjoni tal-każijiet fis-sena ġiet emendata u għaxar każijiet godda ġew irrapportati fl-2005 iżda dawn jikkonċernaw is-snin 2002 sa 2004).

⁴⁵ Din il-kolonna tinkludi r-rapporti pprovduti minn Ċipru u Malta skond ir-Regolament Nru 555/2000.

3. MIŻURI MEHUDA MILL-ISTATI MEMBRI U L-KUMMISSJONI FL-2005

3.1. Il-miżuri meħuda mill-Istati Membri

Id-dispożizzjonijiet ippreżentati hawn taħt jikkorrispondu għal għażla illustrattiva. Dokument separat tal-Kummissjoni⁴⁶ jippreżenta inventarju tal-miżuri godda kollha meħuda matul is-sena 2005 li ġew irrapportati mill-Istati Membri.

3.1.1. Miżuri orizzontali godda

L-Istati Membri rrapportaw l-adozzjoni ta' diversi miżuri ta' natura orizzontali, jiġifieri li jikkontribwixxu għall-harsien ta' l-interessi finanzjarji tal-Komunitajiet mingħajr ma jillimitaw ruħhom għal settur partikolari. Dawn il-miżuri huma diversi ħafna, f'tit minnhom jikkonċernaw notevolment il-prevenzjoni jew l-irkupru, iżda l-parti l-kbira jolqtu l-aspett penali.

Fil-Greċja, ittiehdu miżuri biex jipprevjenu r-reati tar-regoli li jmexxu l-konklużjoni u l-eżekuzzjoni ta' *kuntratti pubbliċi*, biex jiżguraw it-trasparenza u l-kompetizzjoni b'saħħitha. Waħda mil-liġijiet emendat id-dispożizzjonijiet dwar il-ġlieda kontra l-*hasil ta' flus* waqt li kkunsidrat b'mod partikolari l-harsien ta' l-interessi finanzjarji Komunitarji.

Fl-Ungerija, id-dispożizzjonijiet li jmexxu l-*irkupru* tal-fondi Ewropej u tal-fondi ta' l-Istat Ungeriz li huma marbuta magħhom ġew imtejba. Ir-regoli l-godda jiffacilitaw ir-rikors għall-garanziji finanzjarji f'każ ta' użu irregolari tal-fondi. Il-liġi msemmija hija applikabbli b'mod retroattiv u tikkonċerna l-fondi Ewropej kollha – inklużi dawk ta' qabel l-adeżjoni – li għalihom ġew konklużi l-kuntratti ta' finanzjament wara l-1 ta' Jannar 2003, u r-rizorsi tal-Komunitajiet stess.

Liġi Portugiża tispeċifika t-*tneħħija tas-sigriet bankarju* meta jkun hemm prova li ġie kommiss *reat fiskali* u li min ikkommetta dawn il-fatti għamel dikjarazzjonijiet foloz.

Fi Franza, wara modifika tal-kodiċi ta' proċedura penali, ir-regoli li jikkonċernaw it-*tieni offiċja* japplikaw ukoll għar-reati kommessi minn persuna li kienet ikkundannata qabel mill-qorti ta' Stat Membru ieħor. Dan jippermetti ġlieda aħjar kontra dawk li jikkommettu reati (inklużi dawk li jolqtu l-interessi finanzjarji Komunitarji) li jaġixxu f'diversi Stati Membri.

L-*attentat fuq l-interessi finanzjarji tal-Komunitajiet Ewropej* iddahhal fil-kodiċi penali Slovakk bħala *reat awtonomu*. Dan jista' jkun ikkastigat b'piena minn 6 xhur sa 12-il sena ħabs.

Il-kodiċi penali Latvjan ġie emendat u issa jinkludi reat ġdid: il-*frodi f'sistema ta' trattament awtomatiku ta' fatti*, li jiżdied ma' l-inkriminazzjonijiet l-oħra diġà eżistenti (frodi, frodi għall-assigurazzjoni).

⁴⁶

SEC(2006)...L-Istati Membri huma mitluba biex jirrapportaw biss il-miżuri li m'humiex dawk li jimmiraw għal implimentazzjoni pura u sempliċi tal-liġi Komunitarja. Meta wiehed jikkunsidra l-bażi annwali tar-rapport tal-Kummissjoni, in-nuqqas ta' miżuri godda meħuda matul is-sena 2005 f'ċerti Stati Membri ma tistax tiġi interpretata bħala immaġini tal-livell ġenerali ta' harsien ta' l-interessi finanzjarji fl-Istat Membru kkonċernat. Dan jista' jikkorrispondi, min-naha l-oħra, għal attività aktar dinamika matul il-perjodu ta' qabel.

3.1.2. *Miżuri godda fil-qasam tar-riżorsi tal-Komunitajiet stess*

Wara r-riforma vasta tal-kodiċi penali Litwan, żewġ reati godda ġew imdahhla fil-kodiċi sabiex jitrażżan il-*kuntrabandu* u *ż-żamma ta' prodotti tal-kuntrabandu* kommessi fil-Litwanja jew f'kull Stat Membru ieħor ta' l-Unjoni.

Spanja mmodifikat il-modalitajiet ta' eżekuzzjoni tal-liġi ġenerali dwar it-taxxi, sabiex ittejjeb notevolment l-*irkupru* ta' ammonti li ma jithallsux mill-importaturi.

L-Italja ħadet miżuri sabiex ittejjeb l-*irkupru* ta' taxxi u ammonti li jridu jithallsu lill-organizmi pubbliċi.

Fl-Irlanda, liġi ġdida kabbret b'mod konsiderevoli l-possibbiltà għall-uffiċjali tad-dwana biex *jaqbd u flus issuspettati li huma l-istrument jew il-prodott ta' reat* fuq it-territorju kollu.

Il-ġlieda kontra l-frodi tal-VAT hija qasam essenzjalment immexxi mid-dispożizzjonijiet nazzjonali. Diversi Stati Membri (il-Belġju, il-Latvja, l-Ungerija, is-Slovenja, l-Italja) irrapportaw l-adozzjoni ta' miżuri li għandhom l-iskop li jsaħħu l-ġlieda kontra dan it-tip ta' reat, kemm fuq livell ta' l-inkriminazzjoni jew tal-proċedura legali. Pereżempju, il-Belġju adotta żewġ liġijiet godda f'dan il-qasam: liġi li ddaħħal dispożizzjoni bl-iskop li jiġu evitati sitwazzjonijiet ta' abbuż tal-liġi fil-qasam tal-VAT, u oħra li għandha l-għan li tiġġieled kontra l-organizzazzjoni ta' falliment permezz ta' sospensjoni frawdolenti ta' beni, bħal sospensjoni ta' fond ta' kummerċ mingħajr ma jithallsu d-djun fiskali fil-materja tal-VAT. L-Irlanda ddikjarat li tkompli żżomm ir-riżerva tagħha fir-rigward ta' l-inkluzjoni tal-VAT fir-rapport skond l-Artikolu 280⁴⁷.

3.1.3. *Miżuri godda fil-qasam ta' l-infiq agrikolu*

Spanja ddikjarat miżuri godda meħuda sabiex ittejjeb is-sistema ta' *kontrolli fuq il-post* fis-setturi tal-ħalib u tal-frott u ħaxix.

Fl-Italja, sensiela ta' miżuri ġew deċiżi sabiex jitjieb l-*irkupru* ta' ammonti mħallsa mingħajr ġustifikazzjoni mill-aġenziji ta' pagament ta' l-EAGGF – Taqsima ta' Garanzija.

Diversi reati godda ta' *vjolazzjoni ta' l-obbligi tal-kontijiet* iddaħħlu fil-liġi Ungeriza. Dawn ir-reati ngħataw bidu minn nuqqas ta' rispett tal-proċeduri speċifikati fil-każijiet ta' allokazzi ta' għajnuniet agrikoli u jistgħu jiġu kommessi b'mod mhux intenzjonat. F'ċerti każijiet, il-persuni ġuridiċi xorta jistgħu jingħataw pieni kriminali.

Il-Polonja ddikjarat l-adozzjoni ta' *ftehim ta' kooperazzjoni bejn is-servizzi tad-dwana u l-aġenzija tas-suq agrikolu*, bil-ħsieb li tiffaċilita ċ-ċirkolazzjoni ta' dokumenti u ta' informazzjoni bejn iż-żewġ awtoritajiet.

⁴⁷

L-Irlanda, kuntrarjament għall-pożizzjoni tal-Kummissjoni, tikkunsidra li “kull miżura li tikkonċerna l-qasam fiskali għandha tiġi meħuda skond l-Artikolu adattat tat-Trattat, jiġifieri unanimament”. Bħala riżultat ta' dan, l-Irlanda tkompli żżomm ir-riżerva tagħha fir-rigward ta' l-inkluzjoni tal-VAT fir-rapport skond l-Artikolu 280 billi, fil-fehma tagħha, dan m'huwiex l-Artikolu adattat biex jiġu rrapportati l-miżuri ta' ġlieda kontra l-frodi għall-VAT.

Fil-Portugall, żewg deċiżjonijiet ministerjali jimmodifikaw il-modalitajiet ta' eżekuzzjoni tal-kontrolli ta' l-eko-kundizzjonalità.

3.1.4. *Miżuri godda fil-qasam ta' l-azzjonijiet strutturali*

Fl-Estonja, regolament jawtorizza lill-awtoritajiet ta' pagament biex *jissospendu l-pagamenti* meta jkunu mgħarrfa li s-sistema ta' kontroll li hemm fil-post ma tissodisfax ċerti kundizzjonijiet⁴⁸. Regolament ieħor jispeċifika l-informazzjoni tad-dipartiment ta' kontroll finanzjarju tal-Ministeru tal-Finanzi (AFCOS – dipartiment tal-kooperazzjoni ma' l-OLAF) b'kull suspett ta' frodi jew irregolarità oħra fi żmien ġimgħatejn. Din il-miżura, bl-iskop ta' intervent aktar malajr mill-awtoritajiet kompetenti, għandha l-għan li *tipprevjeni l-irregolaritajiet* meta dan ikun għadu possibbli, u li ttejjeb l-*irkupru* meta l-fondi jkunu diġà thallsu mingħajr ġustifikazzjoni.

Fil-Greċja, deċiżjoni ministerjali⁴⁹ tiddetermina l-proċedura ta' *rkupru* ta' fondi mħallsa illegalment jew mingħajr ġustifikazzjoni lil destinatarji finali u li jkunu ġejjin mill-baġit nazzjonali għall-implimentazzjoni ta' programmi ffinanzjati mill-ESF, fil-qafas tat-tielet CSF (Qafas Komunitarju ta' Appoġġ). Id-deċiżjoni għall-proċediment ta' l-irkupru hija meħuda mid-dipartiment speċjali ta' implimentazzjoni tal-kofinanzjament ESF tal-Ministeru tax-Xogħol u s-Sigurtajiet Soċjali, li jaġixxi fil-kapaċità tiegħu ta' benefiċjarju finali tal-programm operazzjonali "promozzjoni tax-xogħol u taħriġ kontinwu".

L-awtoritajiet Litwani ħadu miżuri biex jiżviluppaw u jtejjbu s-sistema ta' *analizi u ta' tmexxija tar-riskji* fil-qasam tal-Fondi Strutturali (il-programmi ta' l-Għan 1) u tal-Fond ta' Koeżjoni, kif ukoll tal-Fondi nazzjonali ta' kofinanzjament.

3.2. **Il-miżuri adottati mill-Kummissjoni fuq il-pjan operazzjonali tal-ġlieda kontra l-frodi**

Billi l-miżuri meħuda fuq il-pjan politiku u legiżlattiv kienu pprezentati fil-punt 1, dan il-kapitolu jara essenzjalment il-miżuri adottati mill-Kummissjoni fuq il-pjan operazzjonali tal-ġlieda kontra l-frodi, notevolment sabiex tissahħaħ l-effikaċja operazzjonali ta' l-Uffiċċju Ewropew għall-Ġlieda Kontra l-Frodi (OLAF).

Wara r-rakkomandazzjonijiet tal-Qorti ta' l-Awdituri, sar ċertu titjib sabiex ikun razzjonalizzat ix-xogħol ta' kuljum ta' l-Uffiċċju. B'mod partikolari, l-OLAF ħa miżuri biex jevalwa b'mod aktar effiċjenti l-informazzjoni li jirċievi.

Fl-2005, l-OLAF fetiħ 257 każ (inklużi l-każijiet ta' monitoraġġ, li għalihom huwa jiżgura essenzjalment il-kontroll ta' l-investigazzjonijiet immexxija mill-awtoritajiet ta' l-Istati Membri). Huwa għalaq 233 każ, fosthom 133 li kienu allokatu għal

⁴⁸ Notevolment il-kundizzjonijiet tar-Regolament (KE) Nru 438/2001 tal-Kummissjoni tat-2 ta' Marzu 2001 li jstabbilixxu l-modalitajiet ta' applikazzjoni tar-Regolament (KE) Nru 1260/1999 tal-Kunsill f'dak li għandu x'jaqşam mas-sistemi ta' tmexxija u ta' kontroll ta' għajjuna mogħtija taħt il-Fondi Strutturali, GU L/63 tat-3.3.2001, u tar-Regolament (KE, Euratom) Nru 2988/95 tal-Kunsill, tat-18 ta' Diċembru 1995, relatat mal-harsien ta' l-interessi finanzjarji tal-Komunitajiet Ewropej, GU L 312 tat-23.12.1995.

⁴⁹ Id-Deciżjoni Ministerjali kongunta Nru 190622/16.12.2005.

kontroll. Il-proporzjon ta' investigazzjonijiet magħluqa li jehtiegu kontroll ikompli jizdied, u dan juri titjib fil-kwalità u zieda fl-importanza tal-kazijiet investigati mill-OLAF. Barra minn hekk, l-OLAF tejjeb il-kapaċità ta' koordinazzjoni u ta' appoġġ tiegħu fil-qasam ta' għajjnuna reċiproka billi organizza "operazzjonijiet doganali b'mezzi loġistiċi" (infrastruttura teknika permanenti – POCU) u tekniki (l-unità virtwali ta' koordinazzjoni ta' operazzjonijiet doganali – V-OCU) li jinsabu fil-postijiet tiegħu stess. Sa min-nofs l-2005, l-Uffiċċju kkoordinat żewġ operazzjonijiet doganali kongunti u ta' appoġġ loġistiku u/jew tekniku għal erba' operazzjonijiet doganali kongunti oħra organizzati mill-Istati Membri.

3.3. Miżuri komplementari għall-harsien ta' l-interessi finanzjarji tal-Komunitajiet

3.3.1. *L-istat ta' ratifika tal-Konvenzjoni tas-26 ta' Lulju 1995 dwar il-harsien ta' l-interessi finanzjarji tal-Komunitajiet Ewropej⁵⁰ u tal-Protokoll tagħha mill-Istati Membri*

Il-Konvenzjoni tas-26 ta' Lulju 1995 dwar il-harsien ta' l-interessi finanzjarji tal-Komunitajiet Ewropej, kif ukoll l-ewwel Protokoll, li jiddefinixxi l-korruzzjoni attiva u passiva, u l-Protokoll tad-29 ta' Novembru 1996 dwar l-interpretazzjoni tal-Konvenzjoni mill-Qorti tal-Ġustizzja, daħlu fis-seħh fis-17 ta' Ottubru 2002 fl-Istati Membri qodma kollha.

Wara r-ratifika tiegħu mil-Lussemburgu fl-2005, it-tieni Protokoll, li jaħseb għall-possibbiltà li jingħataw pieni kontra persuni ġuridiċi u jkabbar il-medda ta' l-inkriminazzjoni tal-ħasil ta' flus marbuta mal-frodi, issa ġie ratifikat minn tlett-il Stat Membru qadim. L-Awstrija u l-Italja għadhom ma rratifikawhx. L-Awstrija rrapportat, fost il-miżuri importanti meħuda fl-2005 għall-harsien aħjar ta' l-interessi finanzjarji Komunitarji, l-adozzjoni ta' liġi ġdida li ddaħħal fil-liġi Awstrijaka r-responsabbiltà penali tal-persuni ġuridiċi (ta' liġi ċivili jew pubblika) u ta' l-assoċjazzjonijiet ta' liġi kummerċjali mill-fatt li ġie kommiss reat li jolqot l-interessi finanzjarji Komunitarji. Il-proċess ta' ratifika tat-tieni Protokoll għadu għaddej fl-Awstrija.

Wara l-adeżjoni ta' l-ghaxar Stati Membri godda, il-Litwanja u s-Slovakkja rratifikaw il-Konvenzjoni u l-Protokoll tagħha fl-2004. Fl-2005, Ċipru, l-Estonja u l-Latvja wkoll ipprezentaw l-istrumenti ta' ratifika tagħhom.

Sadanittant, fl-aħħar tas-sena 2005, hamsa mill-ghaxar Stati Membri godda (ir-Repubblika Ċeka, l-Ungerija, Malta, il-Polonja, is-Slovenja) kienu għadhom ma rratifikawx il-Konvenzjoni. Tabella li tiġbor fil-qosor l-istat ta' ratifika tinstab fid-dokument ta' hidma tad-dipartimenti tal-Kummissjoni ppubblikat fl-istess żmien ta' dan ir-rapport⁵¹.

⁵⁰ Ara r-referenzi għall-punt 1.4.

⁵¹ SEC(2006)...

3.3.2. *Is-Sistema ta' Informazzjoni Doganali (CIS) u r-ratifika tal-Konvenzjoni dwar l-użu ta' l-informatika fil-qasam tad-dwana⁵² u tal-Protokoll tagħha⁵³ li johlq bażi tad-data ta' identifikazzjoni ta' fajls doganali (FIDE)*

Il-Kummissjoni (OLAF) hija responsabbli għas-Sistema ta' Informazzjoni Doganali (CIS)⁵⁴, hija tmexxiha u tipprovdi l-għajnuna teknika adattata.

Is-CIS inholqot biex tiġbor informazzjoni dwar il-merkanziji, il-mezzi ta' trasport, il-persuni u l-kumpaniji sabiex tikkontribwixxi għall-prevenzjoni, għall-investigazzjonijiet u għall-proċeduri rigward atti kommessi b'vjoazzjoni tal-leġislazzjoni doganali u agrikola (l-1 pilastru) u reati serji għal-leġislazzjoni nazzjonali (it-3 pilastru). L-għan tagħha huwa li tohloq sistema ta' allarm għall-għlieda kontra l-frodi u li tippermetti lil Stat Membru li jiehu sehem fis-sistema li jitlob lil Stat Membru ieħor biex jagħmel dawn l-azzjonijiet li ġejjin: osservazzjoni u rendikont, sorveljanza diskreta jew kontrolli speċifiċi.

F'dak li għandu x'jaqsam mat-tielet pilastru, l-Istati Membri jridu jirratifikaw il-Konvenzjoni tas-26 ta' Lulju 1995 dwar l-użu ta' l-informatika għall-finijiet doganali biex jaċċedu għas-CIS. F'dak li għandu x'jaqsam ma' l-Istati Membri qodma, il-Konvenzjoni CIS dahlet f'applikazzjoni proviżorja fl-1 ta' Novembru 2000 u dahlet fis-sehh fil-25 ta' Diċembru 2005 bit-tweitiq tal-proċess ta' ratifika mill-Belġju.

Mill-1 ta' Mejju 2004, l-Istati Membri l-godda jistgħu jibbażaw ruhhom fuq l-Artikolu 3, il-paragrafu 4, tat-Trattat ta' Adeżjoni biex jilhqqu ftehim dwar l-applikazzjoni proviżorja tal-Konvenzjoni CIS.

Bħala riżultat ta' dan, wara r-ratifika mir-Repubblika Ċeka, l-Estonja u l-Polonja, il-Konvenzjoni dahlet fis-sehh fil-25 ta' Diċembru 2005 kważi fl-Istati Membri kollha. Il-Polonja nnotifikat ir-ratifika tagħha f'Novembru 2005 u l-Konvenzjoni dahlet fis-sehh hemmhekk 90 ġurnata aktar tard, jiġifieri fl-2006. Attwalment, Malta hija l-uniku Stat Membru li għadu ma bediex il-proċess ta' ratifika tal-Konvenzjoni.

Il-Kummissjoni (OLAF) hija wkoll responsabbli mill-bażi tad-data ta' identifikazzjoni ta' fajls doganali (FIDE)⁵⁵, li tinkludi r-referenzi kollha ta' l-investigazzjonijiet doganali. L-għan ta' din il-bażi tad-data huwa triplu: i) li tissemplifika l-iskambju ta' informazzjoni bejn id-dipartimenti Ewropej li qeghdin jinvestigaw l-istess suġġett (persuna jew intrapriża); ii) li tippermetti azzjonijiet

⁵² Il-Konvenzjoni dwar l-użu ta' l-informatika fil-qasam tad-dwana, ippreparata fuq il-bażi ta' l-Artikolu K.3 tat-Trattat dwar l-Unjoni Ewropea, ĠU C 316, tas-27.11.1995.

⁵³ L-Att tal-Kunsill tat-8 ta' Mejju 2003 li jipprepara protokoll li jemenda, f'dak li għandu x'jaqsam mal-holqien ta' bażi tad-data ta' identifikazzjoni ta' fajls doganali, il-Konvenzjoni dwar l-użu ta' l-informatika fil-qasam tad-dwana, ĠU C 139, tat-13.6.2003.

⁵⁴ Is-CIS hija bbażata, min-naħa, fuq ir-Regolament (KE) Nru 515/97 tal-Kunsill tat-13 ta' Marzu 1997 relatat ma' l-għajnuna reċiproka bejn l-awtoritajiet amministrattivi ta' l-Istati Membri u mal-kollaborazzjoni bejn dawn u l-Kummissjoni bil-ħsieb li tiġi żgurata l-applikazzjoni tajba tar-regoli doganali u agrikoli (ĠU L 82 tat-22.3.1997) u, min-naħa l-oħra, fuq il-Konvenzjoni tas-26 ta' Lulju 1995 dwar l-użu ta' l-informatika fil-qasam tad-dwana, ippreparata fuq il-bażi ta' l-Artikolu K.3 tat-Trattat.

⁵⁵ Għal informazzjoni aktar dettaljata, ara wkoll is-sit web ta' l-OLAF, http://europa.eu.int/comm/anti_fraud/fide/i_en.html.

koordinati; u iii) li żżid il-kooperazzjoni bejn id-dipartimenti kompetenti Ewropej fil-materja ta' investigazzjoni doganali.

Il-FIDE hija bbażata fuq il-Protokoll li jemenda l-Konvenzjoni dwar l-użu ta' l-informatika għall-finijiet doganali. Fl-2005, ir-Repubblika Ċeka, l-Estonja, Spanja, il-Lussemburgu, l-Olanda u l-Polonja nġaqdu mas-sitt Stati Membri li kienu diġà rratifikaw il-Protokoll⁵⁶, iżda f'dan l-istadju għadu ma daħalx fis-seħh. Tabella li tiġbor fil-qosor l-istat ta' ratifika tista' tiġi kkonsultata fid-dokument ta' hidma tad-dipartimenti tal-Kummissjoni ppubblikati fl-istess żmien ta' dan ir-rapport⁵⁷.

3.3.3. *Il-ftehim ma' Philip Morris International*

Fl-2005, disa' Stati Membri (id-Danimarka, l-Irlanda, Ċipru, il-Litwanja, Malta, l-Awstrija, il-Polonja, is-Slovenja, u s-Slovakkja) iŋġaqdu fil-ftehim iffirmit fl-2004 bejn il-Kummissjoni, disa' Stati Membri⁵⁸ u l-manifattur tas-sigarretti Philip Morris International. Il-ftehim jaħseb għal sistema effikaċi għall-ġlieda kontra l-kuntrabandu u l-iffalsifikar ta' sigarretti. Huwa jtejjeb l-iskambju ta' informazzjoni bejn il-partijiet f'dak li għandu x'jaqşam mal-qabdiet ta' konsenji suspettużi ta' sigarretti (li jkollhom il-marka Philip Morris) u l-kuntatti regolari dwar operazzjonijiet li jsiru taht dan il-ftehim.

4. **L-IRKUPRU**

Fil-qasam ta' l-infiq Komunitarju, l-irkupru jikkonsisti fl-irkupru ta' fondi li tħallsu mingħajr ġustifikazzjoni wara żbalji, irregolaritajiet (formali jew sostanzjali) jew, iżda aktar rarament, frodi. Huwa jikkontribwixxi biex jirrimedja, jekk ikun possibbli, id-dannu kkawżat lill-interessi finanzjarji Komunitarji. Dan il-kapitolu għandu l-għan li jippreżenta – b'mod skematiku ħafna – ċerti karatteristiċi ta' proċeduri differenti ta' rkupru li jeżistu fl-Istati Membri, u biex jagħti ftit informazzjoni dwar ir-riżultati prinċipali tal-hidmiet tat-*"Task Force għall-Irkupru"* agrikola, maħluqa biex tanalizzza x-xogħol lura importanti ta' fajls ta' rkupru ta' qabel l-1999.

4.1. **Il-proċeduri nazzjonali ta' rkupru fil-qafas ta' proċedura ċivili jew amministrattiva**

Fl-oqsma ta' l-infiq indirett, jiġifieri l-fondi mmexxija mill-Istati Membri f'isem il-Komunitajiet, essenzjalment il-Fondi Strutturali u l-Fond ta' Koeżjoni, kif ukoll l-EAGGF – Taqsima ta' Garanzija, l-Istati Membri huma responsabbli għall-irkupru. Huma jridu jiġbru l-ammonti li jridu jiġu rkuprati mill-benefiċjarji finali u jgħaddu dawn il-fondi lill-Kummissjoni.

Ġie miftiehem ma' l-Istati Membri biex isir rapport fuq ir-regoli li jmexxu l-proċeduri amministrattivi u ċivili ta' rkupru. Din l-informazzjoni ngābret mill-Kummissjoni permezz ta' kwestjonarju. It-tweġibiet ta' l-Istati Membri pprovdew

⁵⁶ Ċipru, il-Ġermanja, l-Ungerija, il-Litwanja, is-Slovenja u s-Slovakkja.

⁵⁷ SEC (2006)...

⁵⁸ Il-Belġju, il-Ġermanja, il-Greċja, Spanja, Franza, l-Italja, il-Lussemburgu, l-Olanda, il-Portugall u l-Finlandja.

lill-Kummissjoni vizjoni globali tal-proċeduri nazzjonali ta' rkupru u l-ostakli ġuridiċi u amministrattivi (temporari jew definittivi) li jistgħu jopponuhom.

Aktar dettalji dwar il-proċeduri ta' rkupru ta' kull Stat Membru huma disponibbli fid-dokument ta' ħidma tad-dipartimenti tal-Kummissjoni ppubblikat fl-istess żmien ta' dan ir-rapport⁵⁹. Il-preżentazzjoni ta' hawn taht hija biss gabra qasira.

Ostakli għall-irkupru. Irregolarità attribwita lill-amministrazzjoni – “fiduċja legittima”. Fil-parti l-kbira ta' l-Istati Membri⁶⁰, il-ligi interna tispeċifika li meta l-irkupru huwa eżerċitat kontra debitur li jkun aġixxa bi skop tajjeb f'konformità ma' l-istruzzjonijiet mogħtija minn awtorità amministrattiva li kellha żball, dan jista' jinvoka l-“fiduċja legittima” li huwa kellu f'dawn l-istruzzjonijiet biex jopponi l-irkupru. Fi Stat Membru⁶¹, anke jekk il-kunċett ta' fiduċja legittima ma jeżistix, id-debitur jista' jinvoka l-fatt li jkun aġixxa bi skop tajjeb. Il-parti l-kbira ta' l-Istati Membri jirrapportaw li din l-eċċezzjoni tista' tiġi invokata biss meta jinħarġu struzzjonijiet żbaljati mill-amministrazzjoni⁶² li d-debitur ikun segwa bi skop tajjeb⁶³. Ċerti Stati Membri jniżżlu wkoll kundizzjonijiet oħra, bħal pereżempju, in-nuqqas ta' raġunijiet serji biex jiġi rtirat il-benefiċċju mogħti⁶⁴, l-użu tal-fondi b'mod konformi ma' dak li kien speċifikat⁶⁵, il-fatt li d-debitur diġà adatta s-sitwazzjoni tiegħu għall-pussess tas-somma li trid tiġi rkuprata (investiha)⁶⁶, jew ukoll l-azzjoni ta' uffiċċjal pubbliku li jista' jiġi identifikat u li hu responsabbli li holoq is-sitwazzjoni ta' fiduċja li fiha jsib ruħu d-debitur⁶⁷. Erba' Stati Membri biss⁶⁸ irrapportaw il-possibbiltà li tiġi invokata l-fiduċja legittima f'każ ta' negligenza serja jew intenzjonata; għalhekk huwa l-imħallef li jrid jevalwa l-possibbiltà li tingħata din l-eċċezzjoni skond iċ-ċirkostanzi ta' fatti. Fil-parti l-kbira tas-sistemi ġuridiċi li ma jafux il-kunċett ta' fiduċja legittima, id-debitur għandu l-possibbiltà li jeżerċita azzjoni bħala kumpens kontra l-amministrazzjoni li tat struzzjonijiet żbaljati⁶⁹.

Terza persuna bi skop tajjeb. Ta' sikwit, is-sistemi ġuridiċi nazzjonali jammettu li terza persuna bi skop tajjeb li ssofri dannu minhabba l-irkupru, tista' topponi taht ċerti kundizzjonijiet⁷⁰. Fl-Istati Membri fejn din il-ligi ma teżistix, il-persuni terzi

⁵⁹ SEC(2006)

⁶⁰ Il-Belġju, id-Danimarka, il-Ġermanja, l-Estonja, il-Greċja, Franza, l-Irlanda, l-Italja, Ċipru, il-Latvja, l-Awstrija, il-Portugall, il-Finlandja u l-Isvezja. Fil-Polonja: fil-qasam fiskali. Fir-Renju Unit: fil-qasam agrikolu.

⁶¹ Slovakkja.

⁶² Il-Belġju, ir-Repubblika Ċeka, l-Estonja, il-Greċja, Franza, l-Irlanda, il-Latvja, il-Litwanja, l-Awstrija u l-Polonja.

⁶³ Il-Ġermanja, l-Estonja, Ċipru, l-Italja, l-Awstrija, il-Portugall, l-Isvezja u r-Renju Unit. Fi Franza u fil-Finlandja, il-ligi u l-ġurisprudenza jmorru lil hinn minn sempliċi fiduċja u jeżiġu li d-debitur ma jkunx jista' jipprevedi t-tibdil ta' sitwazzjoni.

⁶⁴ Il-Belġju.

⁶⁵ L-Awstrija.

⁶⁶ L-Isvezja.

⁶⁷ Il-Portugall. Sadanittant, il-ligi Portugiża ma teżiġix li l-kundizzjonijiet kollha jkunu migbura, meta wiehed mill-elementi li jikkostitwixxu l-fiduċja legittima jkun partikularment b'saħħtu, billi dan jista' jikkumpensa għan-nuqqas ta' kundizzjoni oħra.

⁶⁸ Id-Danimarka, Ċipru, il-Polonja u l-Isvezja.

⁶⁹ Ir-Repubblika Ċeka, il-Litwanja, l-Ungerija, l-Olanda u s-Slovakkja.

⁷⁰ Fl-Isvezja, m'huwiex possibbli li dejn jiġi rkuprat minn terza persuna bi skop tajjeb. Fi Franza, fl-Italja, fil-Finlandja, fl-Iskozja u fis-Slovenja, il-persuni terzi bi skop tajjeb jistgħu jopponu għall-irkupru meta dan ikun ta' dannu għalihom iżda taht ċerti kundizzjonijiet. Fi Spanja, huma jistgħu jagħmlu dan meta

jiddisponu minn azzjoni ta' danni u interessi kontra l-persuna li kkawżatilhom id-dannu, li kultant tista' tkun l-amministrazzjoni li pprovdiet struzzjonijiet żbaljati.

F'dak li għandu x'jaqsam mal-kunċetti ta' fiduċja legittima u ta' terzi persuni bi skop tajjeb, jaqbel li jkun enfasizzat li meta jirrigwarda l-irkupru ta' ammonti mħallsa mingħajr ġustifikazzjoni mill-Komunitajiet, l-Istati Membri għandhom jinterpretawhom f'konformità mal-liġi Komunitarja, bħalma jirriżulta notevolment mil-liġi tal-Qorti tal-Ġustizzja.

Koordinazzjoni tal-proċeduri ta' rkupru. F'każ ta' kofinanzjamenti multipli, in-nuqqas ta' sistema ta' koordinazzjoni tal-proċeduri ta' rkupru bejn l-awtoritajiet jista' jikkostitwixxi ostaklu serju għall-irkupru ta' fondi. Seba' Stati Membri⁷¹ indikaw li waqqfu mekkaniżmu ta' koordinazzjoni ta' l-irkupru u l-awtoritajiet għandhom il-possibbiltà li jikkooperaw każ b'każ fi tnejn ohra⁷². Fid-Danimarka, awtorità amministrattiva waħda hija responsabbli għall-irkupru tad-djun kollha miġbura jew irkuprati mill-awtoritajiet ta' l-istat. Barra minn hekk, żewġ Stati Membri rrapportaw li l-iskambju ta' informazzjoni huwa possibbli bil-konsultazzjoni ta' bażijiet tad-*data* differenti⁷³.

Proċedura amministrattiva ta' rkupru. Fil-25 Stat Membru, il-proċedura amministrattiva ta' rkupru titmexxa b'mod differenti hafna. Wara t-twaqqif ta' dejn matul proċedura amministrattiva ta' rkupru, l-ewwel pass jikkonsisti b'mod ġenerali f'talba lill-benefiċjarju biex iħallas l-ammont li rċieva mingħajr ġustifikazzjoni. L-isem użat biex tkun indikata din il-miżura amministrattiva ivarja b'mod konsiderevoli minn Stat Membru għal ieħor. Kemm jekk taht forma ta' nota ta' debitu, ta' deċiżjoni ta' rkupru ppubblikata mill-organu amministrattiv, ta' nota ta' tfakkir, ta' fattura jew ta' stedina biex iħallas, kull Stat għandu l-proċedura amministrattiva tiegħu stess biex ihegħeġ il-benefiċjarju **jrodd lura volontarjament** qabel ma jittiehdu miżuri ta' infurzar. F'xi Stati Membri⁷⁴, il-liġi tipprevedi li l-benefiċjarju jiġi mismuġh qabel ma tinbeda kwalunkwe azzjoni ta' rkupru.

Meta d-debitur huwa mistieden biex iħallas volontarjament, generalment huwa jiddisponi minn **perjodu ta' żmien** biex iħallas is-somma dovuta. Dan il-perjodu jista' jkun iffissat mil-liġi, minn deċiżjoni amministrattiva ta' l-awtorità kompetenti, jew mill-prassi amministrattiva. Il-perjodu medju għall-ħlas volontarju huwa ta' madwar 30 ġurnata (il-perjodi rrapportati mill-Istati Membri jvarjaw minn 15-il ġurnata għal xahrejn), anke jekk ċerti sistemi ġuridiċi ma jispeċifikawx perjodu preċiż. Franza u l-Finlandja jirreferu għal "perjodu ta' żmien raġonevoli".

Kważi l-Istati Membri kollha rrapportaw li **miżuri ta' infurzar** amministrattivi jittiehdu meta d-debitur ma jhallasx volontarjament fil-perjodu ta' żmien. Dawn il-

jkunu injoraw il-liġi Komunitarja billi din kienet għadha ma gietx adottata fil-liġi Spanjola. Fil-Belġju, huma jistgħu jopponu l-irkupru fil-qasam agrikolu. Fil-Polonja u fis-Slovakkja, huma jistgħu jagħmlu dan notevolment meta huma għandhom drittijiet fuq beni li jridu jinqabdu. Fil-liġi Awstrijaka, l-ammont irkuprat jista' jtnaqqas meta jehtieg tithares terza persuna bi skop tajjeb (eż. għas-salarji mħallsa).

⁷¹ Il-Belġju (ir-Reġjun tal-Vallonja), l-Estonja, il-Greċja, il-Latvja (fil-qasam tal-Fondi Strutturali), l-Awstrija u l-Polonja (fil-qasam agrikolu), is-Slovakkja.

⁷² Ċipru u r-Renju Unit.

⁷³ Il-Finlandja u r-Renju Unit.

⁷⁴ Il-Greċja, il-Portugall u l-Finlandja.

miżuri jistgħu jiehdu forom differenti u għandhom ismijiet differenti fil-25 Stat Membru. Ordni ta' rkupru, ordni finali ta' hlas, twissija għal hlas u ordni eżekutorju huma t-termini l-aktar frekwenti. Generalment il-perjodu ta' żmien mogħti għan-notifika formali huwa ta' xahar, għalkemm ċerti Stati Membri jagħtu perjodi iqsar. Dan il-perjodu ta' żmien huwa generalment iffissat mil-liġi, iżda kultant ikun determinat każ b'każ⁷⁵.

Eżekuzzjoni furzata. Meta d-debitur ma jhallasx, hemm żewġ possibbiltajiet: jistgħu jittiehdu miżuri eżekutorji fuq il-bażi ta' deċiżjoni ta' ġustizzja jew bażi legali oħra. Fil-parti l-kbira ta' l-Istati Membri, miżuri bħal dawn jistgħu jiġu deċiżi mingħajr l-intervent ta' l-imħallef, b'mod partikolari fil-qasam fiskali. F'dan il-każ, l-awtorità kompetenti għall-irkupru hija generalment l-awtorità finanzjarja jew fiskali. Hafna drabi, il-miżuri ta' infurzar jistgħu jinkisbu permezz ta' ordni tal-ġurisdizzjoni kompetenti (tribunal amministrattiv⁷⁶ jew ċivili⁷⁷).

Proċedura kontroversjali amministrattiva. Wara li jingħata bidu għal azzjoni ġurisdizzjonali bi hsieb ta' l-eżekuzzjoni furzata, id-debitur jista' jippreżenta **rikors quddiem ġurisdizzjoni** kontra l-ordni ta' rkupru. Kważi fl-Istati Membri kollha, il-qorti kompetenti hija t-tribunal amministrattiv. F'xi Stati Membri biss, id-debitur irid iqabblad ġurisdizzjoni ċivili⁷⁸.

Jekk id-debitur jaħseb li d-deċiżjoni ta' din il-qorti mhix favorevoli biżżejjed għalih, jista' jiddeċiedi li **jappella**. L-appell għandu effett li jissospendi l-eżekuzzjoni ta' l-ordni ta' rkupru f'ċerti sistemi ġuridici⁷⁹. F'ċerti Stati Membri, l-imħallef jista' jordna s-sospensjoni ta' l-eżekuzzjoni biss fuq talba espliċita tad-debitur⁸⁰.

Waqt il-proċedura quddiem il-qorti, jistgħu jittiehdu **miżuri proviżorji u ta' salvagwardja** mill-imħallef biex jiżgura l-effettività ta' l-irkupru wara s-sentenza finali. Dawn il-miżuri jinkludu notevolment il-qbid protettiv, ir-registrazzjoni ta' ipoteka, il-garanzija bankarja, l-interdett ta' ċerti azzjonijiet fuq il-patrimonju tad-debitur, il-konfiska, biex insemmu xi eżempji.

Privileġġi ta' kredituri pubbliċi. Ċerti kredituri pubbliċi, notevolment il-kredituri fiskali jew doganali, jistgħu jibbenefikaw minn privileġġi partikolari⁸¹ - notevolment matul proċedura kollettiva – li tippermetti lit-titular tagħhom biex jikseb sodisfazzjon anke jekk id-djun kollha jaqbuż l-valur tal-patrimonju. Wara l-analiżi tal-kontributi ta' l-Istati Membri, il-kredituri pubbliċi marbuta ma' għajnuniet (nazżjonali jew Komunitarji) ma jibbenefikawx minn privileġġi u huma ttrattati bl-istess mod bħal kredituri oħra, sakemm ma jkunux previsti garanziji kuntrattwali.

⁷⁵ L-Irlanda, l-Ungerija u l-Finlandja.

⁷⁶ L-Estonja, il-Greċja, l-Olanda, il-Portugall u l-Finlandja.

⁷⁷ Ir-Repubblika Ċeka, l-Italja, Ċipru, il-Latvja, l-Awstrija, il-Polonja, is-Slovakkja u l-Isvezja.

⁷⁸ Il-Belġju, Spanja, l-Irlanda, l-Italja u l-Awstrija (f'ċerti każijiet).

⁷⁹ Il-Belġju, il-Germanja, Ċipru, l-Irlanda, il-Latvja, il-Litwanja, l-Awstrija, il-Finlandja, l-Isvezja u r-Renju Unit. Mingħajr effett ta' sospensjoni: ir-Repubblika Ċeka, il-Greċja, Spanja, Franza, l-Italja, l-Olanda, il-Polonja, il-Portugall u s-Slovakkja.

⁸⁰ Spanja, il-Greċja, il-Lussemburgu, ir-Repubblika Ċeka

⁸¹ Diversi Stati Membri indikaw li l-kredituri fiskali jew doganali jibbenefikaw minn privileġġ: ir-Repubblika Ċeka, Spanja, Franza, l-Irlanda, Ċipru, il-Litwanja, l-Ungerija, l-Olanda, is-Slovakkja.

Irkupru permezz ta' kumpens. Il-kumpens – li d-definizzjoni tiegħu tvarja minn sistema ġuridika għall-oħra – huwa kkunsidrat ġeneralment bħala t-tmim ta' żewġ obbligi ta' flus reċiproċi. Huwa jikkostitwixxi mezz effikaċi hafna biex ikunu rkuprati flejjes pubbliċi, bil-kundizzjoni li r-regoli ġuridiċi nazzjonali jippermettuh u li d-debitur għandu kreditu jew fondi (jew taħlita tat-tnejn) għall-awtoritajiet pubbliċi li jaċċettaw il-kumpens.

F'dak li għandu x'jaqsam mal-**fondi pubbliċi ta' l-Istati Membri** b'mod generali, hlief għal żewġ eċċezzjonijiet⁸², is-sistemi ġuridiċi kollha jafu bil-mekkanizmu tal-kumpens, anke jekk id-definizzjoni tiegħu u l-ambitu ta' applikazzjoni tiegħu jvarjaw minn pajjiż għall-iehor. Il-parti l-kbira ta' l-Istati Membri jiddikjaraw li japplikaw il-kumpens għall-fondi pubbliċi kollha, fl-oqasma jew is-setturi kollha flimkien⁸³. Oħrajn jagħmlu użu mill-kumpens bejn fondi pubbliċi ta' l-istess qasam jew settur⁸⁴. F'ċerti Stati Membri, dan il-mekkanizmu jista' jintuża biss għall-irkupru f'materja fiskali⁸⁵.

F'dak li għandu x'jaqsam mal-**fondi Komunitarji**, l-Istati Membri kollha hlief għal tnejn⁸⁶ jiddikjaraw li jużaw il-kumpens meta dan ikun possibbli biex iħaffu l-irkupru. Fil-fatt, jeżistu differenzi sostanzjali fil-mod kif dan jiġi applikat. Kultant, ikun possibbli, pereżempju, li jiġu ttrattati d-djun u l-kreditu li sehhew fil-qafas ta' l-istess programm jew proġett⁸⁷ jew li jikkonċernaw l-istess aġenzija ta' hlas⁸⁸ jew li huma mmexxija mill-istess awtorità⁸⁹. F'ċerti Stati Membri, il-kumpens japplika b'mod aktar wiesa', pereżempju bejn id-djun u l-kreditu ta' aġenziji ta' hlas li stabbilixxew mekkanizmu ta' koordinazzjoni⁹⁰. Żewġ Stati Membri⁹¹ indikaw li kien possibbli li jkun irkuprat kreditu fiskali minn Fond Komunitarju, iżda m'hemmx informazzjoni dettaljata dwar dan is-sugġett.

4.2. Irkupru mill-istituzzjonijiet

Fl-oqasma fejn il-fondi jitmexxew direttament mill-istituzzjonijiet, l-irkupru ta' fondi mħallsa mingħajr ġustifikazzjoni jsir direttament minn dawn ta' l-aħħar, mingħajr l-intervent ta' l-Istati Membri.

Ir-regolament finanzjarju u l-modalitajiet ta' eżekuzzjoni tiegħu jispeċifikaw l-istadji differenti tal-proċedura ta' rkupru: previżjoni u dikjarazzjoni tad-dejn mill-uffiċjal bil-poter li jawtorizza pagament (filwaqt li jkun żgurat il-karattru stabbilit, likwidu u pagabbli tiegħu), twaqqif ta' ordni ta' rkupru (struzzjoni mill-uffiċjal bil-poter li jawtorizza pagament lill-*accountant* biex jipproċedi bl-irkupru) segwit minn nota ta' debitu indirizzata lid-debitur, u fl-aħħarnett irkupru mill-*accountant*. Għal dan il-ghan, l-*accountant* jipproċedi jekk hu possibbli għall-irkupru permezz ta' kumpens

⁸² Malta u l-Litwanja.

⁸³ Id-Danimarka, il-Greċja, Spanja, Franza, l-Ungerija, l-Olanda, l-Awstrija, il-Polonja, il-Portugall, is-Slovenja u s-Slovakkja.

⁸⁴ Il-Latvja, il-Finlandja u r-Renju Unit.

⁸⁵ Il-Belġju, ir-Repubblika Ċeka, l-Olanda u l-Isvezja.

⁸⁶ Malta u l-Litwanja, fejn dan il-mekkanizmu ma jeżistix għal kollox.

⁸⁷ Id-Danimarka (għall-Fond Soċjali), l-Estonja, il-Portugall.

⁸⁸ Il-Belġju, l-Awstrija u l-Finlandja.

⁸⁹ Ir-Repubblika Ċeka, il-Greċja, il-Latvja, l-Olanda.

⁹⁰ Franza, l-Italja, il-Polonja, is-Slovenja u s-Slovakkja.

⁹¹ Id-Danimarka (għall-qasam agrikolu) u l-Ungerija.

fir-rigward ta' kull debitur li hu nnifsu huwa titular ta' dejn stabbilit, likwidu u pagabbli fir-rigward tal-Komunitajiet.

Jista' jinghata perjodu ta' zmien supplementari lid-debitur għall-pagament fuq talba bil-miktub b'raġuni ġustifikata, bil-kundizzjoni li dan ta' l-aħħar jintrabat li jhallas l-interessi u jagħmel garanzija finanzjarja.

Jekk, wara li jintbagħtu l-ittri ta' tfakkir u ta' notifika formali, id-debitur ma jkunx heles mid-dejn tiegħu u jekk l-*accountant* ma setax jirkupra d-dejn permezz ta' kumpens jew permezz ta' appell għal garanzija bankarja magħmula mid-debitur, l-uffiċjal bil-poter li jawtorizza pagament jiddetermina, mingħajr dewmien, il-mezz ta' rkupru furzat applikabbli għad-dejn.

Jezistu żewġ mezzi possibbli, esklussivi reċiprokament, bl-iskop li jinkiseb dokument eżekutorju li jippermetti miżuri ta' eżekuzzjoni fuq il-patrimonju tad-debitur:

- l-adozzjoni ta' deċizzjoni li tiffirma dokument eżekutorju skond l-Artikolu 256 KE (f'dan il-każ, l-istituzzjoni tifformalizza d-dikjarazzjoni tad-dejn f'deċizzjoni li tiffirma dokument eżekutorju),
- il-kisba ta' dokument b'mezz ġudizzjarju quddiem il-ġurisdizzjonijiet nazzjonali jew Komunitarji.

L-uffiċjal bil-poter li jawtorizza pagament m'għandux id-dritt li jagħzel bejn dawn iż-żewġ mezzi. Meta d-dejn tal-Kummissjoni jidhol fl-ambitu ta' applikazzjoni tad-deċizzjoni eżekutorja skond l-Artikolu 256 KE (sussidji li jirrispondu għal ċerti kriterji), l-irkupru jrid bilfors isir b'deċizzjoni bħal din. F'dan il-każ, il-perjodu ta' zmien mill-mument tad-dikjarazzjoni tad-dejn u l-irkupru effettiv jista' jitnaqqas konsiderevolment.

4.3. It-“Task Force għall-Irkupru” fil-qasam ta' l-EAGGF – Taqsima ta' Garanzija

Fl-2002⁹², il-Kummissjoni ħabbret it-twaqqif ta' “Task Force għall-Irkupru” (TFR) sabiex tanalizza x-xogħol lura importanti ta' fajls ta' rkupru fil-qasam ta' l-EAGGF – Taqsima ta' Garanzija. It-TFR trid tipprepara deċizzjonijiet dwar ir-responsabbiltà finanzjarja fil-qafas tal-proċedura formali ta' verifika tal-kontijiet għall-ammonti li m'humiex irkuprati wara irregolarità rrapportata lill-Kummissjoni qabel l-1999 fil-qasam inkwistjoni.

Fuq il-bażi tal-verifiki li saru fuq il-post mit-TFR fl-2004, ġew stabbiliti proposti dwar ir-responsabbiltà finanzjarja għal ammont total li ma ġiex irkuprat ta' madwar 765 miljun euro li jikkorrispondu għal 431 każ ta' irregolaritajiet (kull wieħed jaqbeż il-500 000 euro). Dawn il-proposti ġew eżaminati bir-reqqa mill-Istati Membri kkonċernati kollha fl-2005 waqt laqgħat bilaterali formali f'konformità mal-qafas ġuridiku fis-sehħ. Il-konformità tagħhom ma' l-obbligi formali ta' l-Istati Membri fil-qasam ta' rkupru ġie evalwat notevolment.

⁹²

Ara r-referenza fil-punt 1.1.

Fl-2005, it-TFR ivverifikat ukoll 32 każ li kull wiehded jilhaq ammont ta' aktar minn 500 000 € li ma kienux ivverifikati qabel. Għal dawn il-każijiet, id-dokumenti uffiċjali dwar ir-responsabbiltà finanzjarja ntbagħtu lill-Istati kkonċernati, bil-proposti tal-Kummissjoni dwar l-emendi finanzjarji li jridu jsiru, għal somma totali ta' madwar 92 miljun €.

Għal 3227 każ b'ammont inqas minn 500 000 € kull wiehded irrapportat qabel l-1999, tnediet fl-2005 verifika dokumentata bl-użu tas-sistema "SAGE" (sistema awtomatizzata ta' tmexxija u ta' valutazzjoni). Għal dawn il-każijiet, il-proċedura formali ta' verifika tal-kontijiet se ssir skond il-mekkaniżmu introdott mir-Regolament tal-Kunsill (KE) 1290/2005⁹³, applikabbli mis-16 ta' Ottubru 2006. Din it-tabella li ġejja tagħti harsa lejn il-hidma mwettqa mit-TFR u l-ammonti kkonċernati.

Harsa lejn l-ammonti li ma kienux irkuprati wara irregolaritajiet (EAGGF – Taqsima ta' Garanzija) irrapportati mill-Istati Membri skond ir-Regolament (KE) 595/91						
	Total		Każ > 500 000 €		Każ < 500 000 €	
	Każ	Ammont (f'miljuni ta' euros)	Każ	Ammont (f'miljuni ta' euros)	Każ	Ammont (f'miljuni ta' euros)
Sitwazzjoni inizjali fl-ahhar ta' l-2002. Każijiet ta' nuqqas ta' rkupru rrapportati qabel l-1999 billi kienu soġġetti għal verifiki tat- <i>Task Force</i> għall-Irkupru	4 228	1 212	419	1 035	3 809	177
Sitwazzjoni fl-ahhar ta' l-2004 wara l-verifiki tat-TFR	3 690	1 059	463	857	3 227	202

Għall-463 każ kollha ta' aktar minn 500 000 € kull wiehded, il-verifiki ntemmu matul is-sena 2005. Dawn il-każijiet jikkorrispondu għal ammont totali li ma kienx irkuprat ta' madwar 857 miljun euro.

⁹³

Ir-Regolament (KE) Nru 1290/2005 tal-Kunsill tal-21 ta' Ġunju 2005 relatat mal-finanzjament tal-politika agrikola komuni, ĠU L/209 tal-11.8.2005. Ara l-punt 4.3.

Progress miksub fl-2005		
	Każ	Ammont (f'miljuni ta' euros)
A. Verifiki u laqgħat bilaterali ma' l-Istati Membri magħmula fil-qafas tal-proċedura ta' verifika tal-kontijiet (kull każ jaqbeż il-500 000 euro).	431	765
B. Tmiem tal-verifika, iżda għadha mhix diskussa ma' l-Istati Membri fil-qafas tal-proċedura ta' verifika tal-kontijiet (kull każ jaqbeż il-500 000 euro).	32	92
C. Każijiet ta' inqas minn 500 000 euro li għad ma kienux soġġetti għal ebda trattament/verifika mit-TFR u li għalihom il-proċedura ta' verifika tal-kontijiet għadha ma nbiedtx	3 227	202

Fl-2006, deċiżjoni formali tal-Kummissjoni se tkun adottata fil-qafas tal-proċedura ta' verifika tal-kontijiet (EAGGF – Taqsima ta' Garanzija) għall-maġġoranza tal-każijiet li jaqbeż l-500 000 euro.

4.4. Ir-riforma tas-sistema ta' kontroll finanzjarju ta' irregolaritajiet fil-qasam tal-politika agrikola

Fl-2005, il-Kunsill iddeċieda, permezz tar-Regolament 1290/2005 tiegħu⁹⁴, dwar il-finanzjament futur tal-politika agrikola komuni bil-ħolqien ta' żewġ fondi agrikoli Ewropej distinti, jiġifieri l-Fond Agrikolu Ewropew ta' Gwida u Garanzija (EAGGF) għall-finanzjament, fost oħrajn, tal-miżuri ta' suq u ta' pagamenti diretti, u l-Fond Agrikolu Ewropew għall-Iżvilupp Rurali (EAFRD).

Dan ir-Regolament gdid, notevolment l-Artikoli 32 u 33 tiegħu, jirrifirma s-sistema kollha ta' kontroll finanzjarju ta' l-irregolaritajiet li jolqtu dawn iż-żewġ fondi godda (EAGGF u EAFRD) u jissemplifika għall-gejjieni l-proċedura tal-kontroll ta' l-irkupru. Dawn l-Artikoli jispeċifikaw li l-konsegwenzi finanzjarji se jintrefgħu sa 50% mill-Istat Membru kkonċernat u sa 50% mill-baġit Komunitarju meta l-irkupru ma jsirx fi żmien erba' snin wara d-data ta' l-ewwel att ta' dikjarazzjoni amministrattiva jew ġudizzjarja jew fi żmien tmien snin, jekk l-irkupru huwa suġġett ta' azzjoni quddiem il-ġurisdizzjonijiet nazzjonali (għall-EAGGF u l-EAFRD) jew qabel l-għeluq ta' programm ta' żvilupp rurali (għall-EAFRD).

⁹⁴ Ir-Regolament (KE) Nru 1290/2005 tal-Kunsill tal-21 ta' Ġunju 2005 relatat mal-finanzjament tal-politika agrikola komuni, ĠU Nru L 209 tal-11.08.2005.

5. IL-PROCEDURI TA' ĊERTIFIKAZZJONI TAL-KONTIJET

5.1. Roadmap għal dikjarazzjoni ta' assigurazzjoni pożittiva

Għalkemm hija rrikonoxxiet il-progress miksub mill-Kummissjoni u l-Istati Membri fit-titjib tas-sistemi ta' kontroll tal-baġit, il-Qorti ta' l-Awdituri, għall-ħdax-il sena konsekuttiva, tat dikjarazzjoni ta' assigurazzjoni waħda biss parzjalment favorevoli għall-appropriazzjonijiet għall-ħlasijiet taħt il-baġit Komunitarju. Il-problema prinċipali, skond ir-rapport tal-Qorti, tinsab fil-livell tal-fondi li t-tmexxija tagħhom hija maqsuma bejn l-Istati Membri. Fl-Opinjoni Nru 2/2004⁹⁵ tagħha, il-Qorti ta' l-Awdituri tissuggerixxi li jiġi żviluppat qafas ta' kontroll intern Komunitarju, ibbażat fuq normi u prinċipji komuni, li jkun jista' jipprovdi l-assigurazzjoni raġonevoli li d-dhul jingabar u l-infiq eżegwit f'konformità mad-dispożizzjonijiet legali li hemm fis-seħh, dan kollu waqt li jkun ikkunsidrat il-bilanċ bejn in-nefqa u l-vantaġġi tal-kontroll intern. Il-kisba ta' dikjarazzjoni ta' assigurazzjoni pożittiva tidher fost l-għanijiet strateġiċi tal-Kummissjoni Barroso⁹⁶. F'din il-perspettiva, fuq l-opinjoni tal-Qorti, il-Kummissjoni adottat, f'Ġunju 2005, *roadmap*⁹⁷ li tesponi ċertu numru ta' suggerimenti favur qafas ta' kontroll integrat Komunitarju. F'dan id-dokument, il-Kummissjoni tirreferi għall-proposta li l-Parlament Ewropew ifformula waqt il-kwittanza tiegħu ta' l-2003, li permezz tagħha ssuggerixxa dispożizzjoni ta' "pubblikazzjoni *ex ante* f'dikjarazzjoni formali, u dikjarazzjoni ta' assigurazzjoni annwali *ex post* li tikkonċerna l-legalità u r-regolarità ta' l-operazzjonijiet li jaqgħu taħtha min-naħa ta' l-awtorità politika u mexxejja superjuri ta' kull Stat Membru (Ministeru tal-Finanzi). Din ir-*roadmap* kellha magħha "valutazzjoni tan-nuqqasijiet bejn il-qafas ta' kontroll intern fi hdan id-dipartimenti tal-Kummissjoni u l-prinċipji fil-qasam ta' kontroll esposti fl-Opinjoni Nru 2/2004 tal-Qorti ta' l-Awdituri"⁹⁸ (valutazzjoni tan-nuqqasijiet).

Fuq il-bażi ta' dawn id-dokumenti tal-Kummissjoni u d-diskussjonijiet ta' grupp ta' esperti li ġejjin mill-amministrazzjonijiet nazzjonali ta' l-Istati Membri, il-Kunsill ta' l-ECOFIN adotta fit-8 ta' Novembru 2005 konkluzjonijiet li fihom huwa jaħseb li "d-dikjarazzjonijiet eżistenti fuq l-iskala operazzjonali jistgħu jikkostitwixxu mezz ta' assigurazzjoni importanti għall-Kummissjoni u, fl-analiżi finali, għall-Qorti ta' l-Awdituri u li dawn għandhom ikunu utli u jipprezentaw rapport ta' spiża/effikaċja sodisfaċenti u għandhom ikunu kkunsidrati mill-Kummissjoni u, fl-analiżi finali, mill-Qorti ta' l-Awdituri bil-ħsieb li jwasslu għal dikjarazzjoni ta' assigurazzjoni pożittiva". Il-Kunsill talab lill-Kummissjoni biex tipprovdi evalwazzjoni tal-kontrolli u tal-valur tad-dikjarazzjonijiet li diġà jeżistu.

⁹⁵ L-Opinjoni Nru 2/2004 tal-Qorti ta' l-Awdituri tal-Komunitajiet Ewropej dwar il-mudell ta' kontroll uniku (*single audit*), u l-proposta relatata ma' qafas ta' kontroll intern Komunitarju, ĠU C107 tat-30.4.2004.

⁹⁶ L-għanijiet strateġiċi 2005-2009, COM(2005) 12 tas-26.1.2005.

⁹⁷ Il-Komunikazzjoni tal-Kummissjoni lill-Kunsill, lill-Parlament Ewropew u lill-Qorti ta' l-Awdituri dwar *roadmap* għal qafas ta' kontroll intern integrat, COM (2005) 252.

⁹⁸ Dokument ta' hidma tad-dipartimenti tal-Kummissjoni dwar il-valutazzjoni tan-nuqqasijiet bejn il-qafas ta' kontroll intern fi hdan id-dipartimenti tal-Kummissjoni u l-prinċipji fil-qasam ta' kontroll esposti fl-Opinjoni Nru 2/2004 tal-Qorti ta' l-Awdituri "Proposta relatata ma' qafas ta' kontroll intern Komunitarju", SEC(2005) 1152.

Filwaqt li kkunsidrat il-konkluzjonijiet tal-Kunsill, il-Kummissjoni adottat f'Jannar 2006 il-pjan ta' azzjoni tagħha għal qafas ta' kontroll integrat⁹⁹ li fih hija taħseb li huwa importanti li l-Istati Membri "jiżguraw li t-tmexxija tagħhom ta' approprjazzjonijiet f'isem il-Kummissjoni tnaqqas ir-riskju ta' nfiq irregolari għal livell aċċettabbli u li huma jistgħu juru dan lill-awdituri nazzjonali u Komunitarji". Billi, għal 80% tal-fondi Komunitarji, it-tmexxija hija maqsuma bejn l-Istati Membri, saret enfasi fuq l-issemplifikar tal-legiżlazzjoni għall-perjodu ta' programmazzjoni 2007-2013, dwar l-armonizzazzjoni ta' prinċipji u normi ta' kontroll applikati mill-Kummissjoni u l-Istati Membri, waqt li jaqsmu r-riżultati tal-kontroll u jpoġġu l-profitt fuq quddiem, u dwar l-użu tad-dikjarazzjonijiet eżistenti dwar it-tmexxija ta' l-organi operazzjonali fuq il-livell ta' l-Istati Membri, li jikkostitwixxu element ta' assigurazzjoni importanti għall-Kummissjoni u, fl-analiżi finali, għall-Qorti ta' l-Awdituri wkoll.

5.2. Iċ-ċertifikazzjoni ta' tmexxija tajba ta' l-infiq pubbliku fl-Istati Membri

Il-Kummissjoni u l-Istati Membri jaħsbu li għandhom interess komuni biex jiġbru informazzjoni dwar is-sistemi ta' ċertifikazzjoni ta' tmexxija tajba ta' l-infiq pubbliku eżistenti fl-Istati Membri biex jippruvaw johorġu minnhom l-aħjar prassi. Barra minn hekk, dan l-eżerċizzju jista' jservi biex tiġi eżaminata l-applikazzjoni tal-prinċipju ta' protezzjoni ekwivalenti adottat mill-Artikolu 280 tat-Trattat.

Ir-risposti għall-kwestjonarju li kien indirizzat lill-Istati Membri taw stampa tal-prassi nazzjonali eżistenti f'dan il-qasam, ipprezentati hawn taħt bħala tabella.

Din it-tabella tirrappreżenta semplifikazzjoni tar-risposti pprovduti mill-Istati Membri. Sintezi aktar spjegata li tinkludi d-dettalji tar-risposti tista' tiġi kkonsultata fid-dokument ta' hidma tad-dipartimenti tal-Kummissjoni ppubblikat fl-istess żmien ta' dan ir-rapport.

	Ċertifikazzjoni tal-kontijiet nazzjonali minn awtorità interna ¹⁰⁰	Ċertifikazzjoni tal-kontijiet nazzjonali minn awtorità esterna ¹⁰¹
BE	Le.	Le ¹⁰² .
CZ	Iva	Le ¹⁰³

⁹⁹ Pjan ta' azzjoni tal-Kummissjoni għal qafas ta' kontroll intern integrat: analiżi tan-nuqqasijiet u pjan ta' azzjoni għad-dipartimenti tal-Kummissjoni, SEC(2006) 9.

¹⁰⁰ Awtorità interna: persuna, dipartiment jew servizz li huwa dipendenti mill-amministrazzjoni mid-dipartiment ta' tmexxija jew/u tal-pagament tal-baġit li jrid jiġi ċċertifikat.

¹⁰¹ Awtorità esterna: persuna, dipartiment jew servizz li huwa indipendenti mill-amministrazzjoni mid-dipartiment ta' tmexxija jew/u tal-pagament tal-baġit li jrid jiġi ċċertifikat. Ir-rapporti annwali adottati minn dawn l-awtoritajiet esterni u sottomessi lill-parlament nazzjonali huma kkunsidrati bħala sistemi ta' ċertifikazzjoni tal-kontijiet.

¹⁰² Iċ-ċertifikazzjoni tal-kontijiet minn awtorità esterna teżisti madankollu għall-baġit ta' ċerti reġjuni.

¹⁰³ M'hemm l-ebda obbligu ta' ċertifikazzjoni iżda l-istituzzjoni superjuri ta' kontroll tar-Repubblika Ċeka tissottometti lill-Parlament l-opinjoni tagħha dwar l-implimentazzjoni tal-baġit u dwar l-istat finali tal-kontijiet. Sadanittant, dawn l-opinjonijiet m'għandhomx l-istess status ta' verifika.

DK	Iva	Iva.
DE	Le	Iva.
EE	Iva.	Iva.
EL	Le	Le
ES	Le	Le ¹⁰⁴
FR	Le	Iva.
IE	Iva.	Iva.
IT	Le	Iva
CY	.Le	Iva.
LV	Iva.	Iva.
LT	Iva	Iva.
LU	Iva	Iva.
HU	Iva.	Iva.
MT	Le	Iva
NL	Iva	Iva.
AT	Le	Le ¹⁰⁵
PL	Le	Iva.
PT	Le	Iva
SL	Le	Iva.
SK	Iva	Iva.
FI	Iva.	Iva.
SE	Le.	Iva.

¹⁰⁴ M'hemm l-ebda obbligu ta' ċertifikazzjoni, iżda l-Qorti ta' l-Awdituri tintaxxa l-kontijiet ġenerali ta' l-Istat u l-kontijiet l-oħra tas-settur pubbliku, kif ukoll it-tmexxija ekonomika tas-settur pubbliku, mill-perspettiva tal-legalità u tar-razzjonalità (effiċjenza u ekonomija)

¹⁰⁵ Anke jekk ma hemm l-ebda obbligu li tinghata ċertifikazzjoni dwar il-kredibbiltà tal-kontijiet federali u tal-Länder mill-Qorti ta' l-Awdituri Awstrijaka, din tivverifika li l-użu tal-fondi pubbliċi jirrispetta l-prinċipji ta' kredibbiltà, legalità, regolarità, ekonomija, effiċjenza u effikaċja.

UK	Iva	Iva.
----	-----	------

Ċertifikazzjoni minn awtorità interna.

Madwar nofs l-Istati Membri li wiegħbu għall-kwestjonarju jiddisponu minn proċedura ta' ċertifikazzjoni minn awtorità interna biex jiżguraw il-legalità u r-regolarità ta' l-infiq pubbliku¹⁰⁶. Fost dawn, il-Latvja biss tiddikjara b'mod espliċitu li din iċ-ċertifikazzjoni tikkonċerna wkoll il-fondi allokatli mill-Komunità Ewropea li huma mmexxija mill-amministrazzjoni nazzjonali. Sadanittant, ta' min juri li, ta' sikwit, din iċ-ċertifikazzjoni tkun ippreżentata mill-amministrazzjoni u mhux minn awditur intern proprju¹⁰⁷. F'parti sinifikanti tal-każijiet, l-awtoritajiet inkarigati biex jipprezentaw iċ-ċertifikazzjoni jagħtu wkoll l-opinjoni tagħhom dwar l-ammont ta' fondi li x'aktarx jiġu rkuprati mill-organizzazzjonijiet li jhallu¹⁰⁸. Iċ-ċertifikazzjoni minn awtorità interna kultant tkun ippreżentata fuq livell nazzjonali¹⁰⁹; f'każijiet oħra, din issir mid-dipartiment jew l-aġenzija ta' tmexxija¹¹⁰. Ta' min jinnota l-każijiet partikolari tar-Renju Unit u tas-Slovakkja, fejn jeżistu diversi livelli ta' ċertifikazzjoni (nazzjonali, reġjonali u skond il-fond). Dawn iċ-ċertifikazzjonijiet maħruġa minn awtorità interna jkunu sottomessi lill-parlamenti nazzjonali f'ċerti każijiet biss¹¹¹.

Xi Stati Membri¹¹² jiddisponu minn sistema ta' verifika interna biex jiżguraw il-legalità u r-regolarità tal-kontijiet nazzjonali anke jekk m'hemm l-ebda obbligu legali ta' ċertifikazzjoni minn awtorità interna. Fost dawn, tnejn minnhom indikaw li dawn il-verifiki jikkonċernaw il-fondi Komunitarji¹¹³.

Skond ir-risposti li taw l-Istati Membri li għandhom sistema ta' kontroll u ta' verifika interna, l-INTOSAI tidher li hija n-norma l-aktar mifruxa.

Ċertifikazzjoni minn awtorità esterna.

Il-maġġoranza l-kbira ta' l-Istati Membri ddikjaraw li għandhom obbligu legali li jiksbu minn awtorità esterna ċertifikazzjoni annwali li tiżgura l-legalità u r-regolarità ta' l-infiq pubbliku, fejn l-uniċi eċċezzjonijiet huma l-Italja u l-Awstrija. Madankollu ta' min jinnota l-każijiet partikolari tal-Greċja, ta' Spanja u ta' l-Italja, fejn il-Qorti ta' l-Awdituri nazzjonali tippreżenta rapport annwali aktar milli ċertifikazzjoni.

Fil-parti l-kbira tal-każijiet, din l-awtorità esterna hija organizzazzjoni ta' liġi pubblika li hija l-oġġetiv awtorità ta' verifika ta' l-Istat. Iċ-ċertifikazzjonijiet jingħataw fuq livell nazzjonali fil-parti l-kbira tal-pajjiżi¹¹⁴. Huma jkopru l-baġit kollu¹¹⁵ u, fil-

¹⁰⁶ Id-Danimarka, l-Estonja, l-Irlanda, il-Latvja, il-Lussemburgu, l-Ungerija, l-Olanda, is-Slovakkja, il-Finlandja u r-Renju Unit.

¹⁰⁷ Fl-Estonja, fl-Olanda u fis-Slovakkja biss iċ-ċertifikazzjoni tingħata minn awditur intern.

¹⁰⁸ Id-Danimarka, l-Estonja, il-Latvja, il-Litwanja, il-Lussemburgu, is-Slovakkja u r-Renju Unit.

¹⁰⁹ Ir-Repubblika Ċeka, il-Litwanja, il-Lussemburgu, l-Ungerija u l-Olanda.

¹¹⁰ L-Estonja, l-Irlanda, il-Latvja u l-Finlandja.

¹¹¹ Ir-Repubblika Ċeka, il-Litwanja, is-Slovakkja u r-Renju Unit.

¹¹² Franza, l-Italja, Ċipru, il-Litwanja, Malta, il-Greċja u l-Portugall.

¹¹³ Il-Litwanja, il-Greċja u Malta.

¹¹⁴ L-uniċi eċċezzjonijiet huma l-Belġju, (livell federali u livell reġjonali), il-Ġermanja (ċertifikazzjonijiet fuq livell federali u fuq il-livell tal-Land), il-Finlandja (ċertifikazzjonijiet fuq livell ta' kont pubbliku) u r-Renju Unit (ċertifikazzjonijiet fuq livell nazzjonali u fuq il-livell tal-proġett).

każijiet kollha, jippreżentawhom lill-parlamenti nazzjonali, notevolment biex jiċċertifikaw il-legalità u l-effiċjenza tat-tmexxija tal-kontijiet nazzjonali. Huwa biss f'xi Stati li huma jagħtu opinjoni dwar l-ammont ta' fondi li x'aktarx jiġu rkuprati¹¹⁶.

Kontroll tal-fondi Komunitarji (fondi bi tmexxija maqsuma)

Fir-risposti tagħhom għall-kwestjonarju, l-Istati Membri indikaw li aktar min-nofs l-organizzazzjonijiet ta' ċertifikazzjoni nazzjonali speċifikati mill-Artikolu 3 tar-Regolament (KEE) Nru 1663/95 għall-EAGGF – Taqsima Ta' Garanzija jissodisfaw il-kundizzjonijiet meħtieġa biex ikunu rikonoxxuti mill-awtoritajiet nazzjonali bħala organizzazzjonijiet li jistgħu joħorġu ċertifikazzjonijiet tal-kontijiet nazzjonali¹¹⁷. Fil-każijiet fejn ma jissodisfawx dawn il-kundizzjonijiet, l-Istati Membri jispjegaw dan bin-nuqqas ta' bazi legali u bil-fatt li dawn l-organizzazzjonijiet inholqu bl-għan speċifiku tat-tmexxija u tal-kontroll tal-fondi Komunitarji. Fil-każijiet kollha, bl-eċċezzjoni ta' l-Estonja, ta' l-Olanda u ta' l-Isvezja, dawn l-entitajiet jagħtu wkoll l-opinjoni tagħhom dwar l-ammonti li x'aktarx jiġu rkuprati mill-aġenziji ta' pagament.

Fil-qasam tal-Fondi Strutturali, proporzjon żgħir biss tad-dipartimenti nazzjonali responsabbli mill-hruġ ta' ta' certifikat ta' validità fl-għeluq ta' programm speċifikat mill-Artikolu 38 tar-Regolament (KE) 1260/1999 u ta' l-Artikolu 15 tar-Regolament (KE) 438/2001¹¹⁸ huwa kompetenti wkoll għaċ-ċertifikazzjoni tal-kontijiet nazzjonali¹¹⁹.

Il-parti l-kbira ta' l-Istati Membri¹²⁰ indikaw li l-awtoritajiet ta' ċertifikazzjoni jagħtu opinjoni dwar l-ammonti li x'aktarx jiġu rkuprati.

Konkluzjonijiet

Il-parti l-kbira tar-regoli nazzjonali jispeċifikaw l-obbligu li tinkiseb ċertifikazzjoni dwar il-kontijiet nazzjonali minn awtorità esterna indipendenti. Din kważi dejjem tkun l-Istituzzjoni Superjuri ta' Verifika (SAI) nazzjonali. Fil-parti l-kbira tal-każijiet, il-verifiki ta' l-SAI jkopru l-baġit kollu u r-rapporti jew ċertifikazzjonijiet tal-kontijiet ikunu sottomessi lill-parlamenti nazzjonali.

L-obbligu li tinkiseb ċertifikazzjoni mahruġa minn awtorità interna m'hijiex daqshekk mifruxa. Hemm biss xi għaxar Stati li jispeċifikawh. Is-sitwazzjoni għalhekk hija aktar imħallta milli għaċ-ċertifikazzjonijiet minn awtorità esterna. F'xi każijiet, iċ-ċertifikazzjoni ma tinharigx minn awditur iżda fuq il-livell tad-dipartiment responsabbli tat-tmexxija.

¹¹⁵ Ta' min jinnota l-każ tal-Polonja, fejn iċ-ċertifikazzjoni mahruġa minn awtorità esterna hija limitata għall-infiq agrikolu.

¹¹⁶ Ċipru, l-Estonja, l-Ungerija, il-Litwanja, il-Latvja, il-Lussemburgu, is-Slovakkja u r-Renju Unit.

¹¹⁷ Ir-Repubblika Ċeka, il-Greċja, Franza, Ċipru, il-Latvja, il-Litwanja, il-Lussemburgu, xi Länder fl-Awstrija, il-Polonja, is-Slovenja, is-Slovakkja, il-Finlandja u r-Renju Unit.

¹¹⁸ Barra miċ-ċertifikat fl-għeluq ta' programm mahruġ minn persuna jew organizzazzjoni indipendenti, l-awtorità ta' pagament tiċċertifika d-dikjarazzjonijiet kollha ta' infiq ippreżentati lill-Kummissjoni ħafna drabi kull sena.

¹¹⁹ L-Italja, (għall-parti ta' kofinanzjament nazzjonali), il-Litwanja, l-Olanda u s-Slovakkja.

¹²⁰ Id-Danimarka, il-Ġermanja, l-Irlanda, l-Italja, il-Latvja, il-Litwanja, il-Lussemburgu, l-Ungerija, l-Awstrija, is-Slovenja, is-Slovakkja, il-Finlandja u r-Renju Unit.

Il-Kummissjoni taħseb li dawn id-dokumenti, fil-każijiet fejn ikopru wkoll il-fondi Komunitarji, jistgħu jikkostitwixxu element addizzjonali ta' assigurazzjoni li juri l-użu tajjeb tal-fondi Ewropej. Il-Qorti ta' l-Awdituri għalhekk tista' tipprevedi l-possibbiltà li tikkunsidrahom biex tiggarantixxi l-legalità u r-regolarità tal-kontijiet tal-baġit Ewropew.